

اہلسنت والجماعت احناف دیوبند کا ترجمان

اہل
الحق
e Haq

جلد 1 رمضان المبارک ۱۴۳۱ھ شماره 4

بیاد : امام اہلسنت حضرت مولانا سر فراز خان صفدر صاحب رحمۃ اللہ تعالیٰ علیہ

بِسْمِ اللَّهِ الرَّحْمَنِ الرَّحِيمِ
شہر رمضان المبارک ۱۴۳۱ھ
۱۰ شعبان ۱۴۳۱ھ



قرآن اور اکابر کا رمضان

صدقہ فطر

رمضان کے مسائل

بیس رکعات تراویح ہی سنت موکدہ اسی پر اجماع صحابہ اور اجماع امت ہے

اہلسنت والجماعت احناف دیوبند کا ترجمان



جلد 1 رمضان المبارک بمطابق ستمبر 2010ء شماره 4

فہرست مضامین

درس قرآن

درس حدیث

حمد باری تعالیٰ

اداریہ

قرآن اور اکابر کا رمضان

علماء اہلسنت کے ترجمہ پر اعتراض کا جواب

بیس رکعات تراویح ہی سنت موکدہ

اسی پر اجماع صحابہ اور اجماع امت ہے

رمضان کے مسائل

فدیہ کے مسائل

صدقہ فطر

اس مہینے میں (نظم)

صدقہ فطر کی مقدار و مصارف

بانی: ارسلان شکیل بھائی مدظلہ العالی**مدیر:** ساجد خان نقشبندی**مجلس شوریٰ اہلحق**

میاں ارسلان شکیل صاحب

غازی بھائی

یا سر بھائی

حافظ سعد بھائی

مولانا حافظ محمد خان صاحب مدظلہ العالی رکن مجلس شوریٰ

ساجد خان بھائی رکن مجلس شوریٰ

ناصر نعمان رکن مجلس شوریٰ

محترم ملنگ بھائی رکن مجلس شوریٰ

کمپوزرز این ہونسٹ بھائی**ڈیزائنرز** ابوذر**ویب سائٹ ڈیزائنرز و ٹیکنیشنرز**

السیف بھائی عمر عثمان فاروقی بھائی

ویڈیو میکرز

سمیل بھائی عمر عثمان فاروقی بھائی

ناظم دارالافتاء اہلحق

مفتی ایکسپوزنگ باطل صاحب مدظلہ العالی

درس قرآن

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ﴿۱۸۳﴾ (سورہ بقرہ آیت ۱۸۳)

ترجمہ: اے ایمان والو! فرض کیا گیا تم پر روزہ جیسے فرض کیا گیا تم سے اگلوں پر تاکہ تم پر ہیزگار ہو جاؤ۔

تشریح: یہ حکم روزے کے متعلق ہے جو ارکان اسلام میں داخل ہے اور نفس پرستوں اور ہوا پرستوں کو نہایت ہی شاق ہوتا ہے اس لئے تاکید اور اہتمام کے الفاظ کے ساتھ بیان کیا گیا اور یہ حکم حضرت آدمؑ کے زمانے سے لیکر اب تک برابر جاری رہا ہے گو تعین ایام میں اختلاف ہو اور اصول مذکورہ سابقہ میں جو صبر کا حکم تھا روزہ اس کا ایک بڑا رکن ہے حدیث میں روزہ کو نصف صبر فرمایا ہے۔

لَعَلَّكُمْ تَتَّقُونَ یعنی روزہ سے نفس کو اس کی مرغوبات سے روکنے کی عادت پڑے گی تو پھر ان کو ان مرغوبات سے جو شرعاً حرام ہے روک سکو گے۔ اور روزہ سے نفس کی قوت و شہوت میں ضعف بھی آئے گا تو اب تم متقی ہو جاؤ گے بڑی حکمت روزہ میں یہی ہے کہ نفس سرکش کی اصلاح ہو اور شریعت کے احکام جو نفس کو بھاری معلوم ہوتے ہیں ان کا کرنا سہل ہو جائے اور متقی بن جاؤ، جاننا چاہئے کہ یہود و نصاریٰ پر بھی رمضان کے روزے فرض ہوئے تھے مگر انھوں نے اپنی خواہشات کے موافق ان میں اپنی رائے سے تغیر و تبدل کیا تو **لَعَلَّكُمْ تَتَّقُونَ** میں ان پر تعریض ہے معنی یہ ہونگے کہ اے مسلمانو! تم نافرمانی سے بچو یعنی مثل یہود اور نصاریٰ کے اس حکم میں خلل نہ ڈالو۔ (۱)

(۱) ترجمہ شیخ الہند محمود الحسن دیوبندی و تفسیر عثمانی از شیخ الاسلام علامہ شبیر احمد عثمانی

درس حدیث

عَنْ أَنَسٍ ۞ قَالَ دَخَلَ رَمَضَانُ فَقَالَ رَسُولُ اللَّهِ ﷺ إِنَّ هَذَا الشَّهْرَ قَدْ حَضَرَكُمْ وَفِيهِ لَيْلَةٌ خَيْرٌ مِنْ أَلْفِ شَهْرٍ مَنْ حُرِمَهَا فَقَدْ حُرِمَ الْخَيْرَ كُلَّهُ، وَلَا يُحْرَمُ خَيْرَهَا إِلَّا مَحْرُومٌ (رواه ابن ماجه)

ترجمہ: حضرت انس رضی اللہ تعالیٰ عنہ کہتے ہیں کہ ایک مرتبہ رمضان المبارک کا مہینہ آیا تو حضور ﷺ نے فرمایا کہ تمہارے اوپر ایک مہینہ آیا ہے جس میں ایک رات (لیلۃ القدر) جو ہزار مہینوں سے افضل ہے جو شخص اس رات سے محروم رہ گیا گویا ساری ہی خیر سے محروم رہ گیا اور اس کی بھلائی سے محروم نہیں رہتا مگر وہ شخص جو حقیقتاً محروم ہی ہے۔

تشریح: حقیقتاً اس کی محرومی میں کیا تعامل ہے جو اس قدر بڑی نعمت کو ہاتھ سے کھودے۔ ریلوے ملازم چند کوڑیوں کی خاطر رات بھر جاگتے رہتے ہیں اگر اسی برس کی عبادت کی خاطر کوئی ایک مہینہ تک رات میں جاگ لے تو کیا دقت ہے۔ اصل یہ ہے کہ دل میں تڑپ ہی نہیں اور اگر ذرا سا چسکہ پڑ جائے تو پھر ایک رات کیا سینکڑوں راتیں جاگی جاسکتی ہیں

الفت میں برابر ہے وفا ہو کہ جفا ہو ہر چیز میں لذت ہے اگر دل میں مزا ہو (۱)

(۱) فضائل رمضان از شیخ الحدیث مولانا محمد زکریا رحمۃ اللہ علیہ

حمد باری تعالیٰ

حافظ سعد بھائی

زمین تیری زمان تیرا، ہے امرکن فکاں تیرا
تو خَلَّاقِ جہاں یارب! ہے مخلوق آسماں تیرا

شجر تیرے ثمر تیرے، ہے آب رواں تیرا
فلک پر ضوفشاں وہ کاروانِ کہکشاں تیرا

تو متاعِ گل خنداں، گلوں میں بوئے گل تیری
پیورانِ چمن تیرے، نظامِ گلستاں تیرا

بہر گوشہ بہر جانب تجلی عام ہے تیری
بہر سو ہیں تیرے جلوے، ہر ایک شئی میں نشان تیرا

ہیں اوصاف و ثنا تیرے لبِ خارِ بیاباں پر
وُحوشِ دشت کی یارب زباں پر ہے بیاں تیرا

درخشاں کوکب و شمس و قمر ہیں نور سے تیرے
اجالا ظلمتوں میں ہر طرف ہے ضوفشاں تیرا

شناخوان صرف گلشن میں عنادل ہی نہیں تیرے
گلوں میں خار بھی پایا تسبیحِ خواں تیرا

قلم میں ہے نہ وہ قوت، زباں میں ہے نہ وہ طاقت
بیاں ہو وصف کیسے اے مکیں لا مکاں تیرا

اداریہ



ساجد خان نقشبندی

محترم قارئین کرام! یہ ماہ مبارک رمضان کا مہینہ ہے روزے کی فرضیت تقویٰ حاصل کرنے کیلئے ہے بات یہ ہے کہ انسان کے اندر بہیمت کے جذبات ہیں نفسانی خواہشات ساتھ لگی ہوئی ہیں جن سے نفس کا ابھار معاصی کی طرف ہوتا رہتا ہے روزہ ایک ایسی عبادت ہے جس سے بہیمت کے جذبات کمزور ہوتے ہیں اور نفس کا ابھار کم ہو جاتا ہے اور شہوت و لذات کی امنگ گھٹ جاتی ہے پورے رمضان کے روزے رکھنا ہر عاقل بالغ مسلمان پر فرض ہیں۔ ایک مہینہ دن میں کھانے پینے اور جنسی تعلقات کے مقنضی پر عمل کرنے سے اگر باز رہے گا تو باطن کے اندر ایک نکھار اور نفس کے اندر ایک سدھار پیدا ہو جاتا ہے اگر کوئی شخص روزے ان احکام و آداب کی روشنی میں رکھ لے جو احادیث میں وارد ہوئے ہیں تو واقعہً نفس کا تزکیہ ہو جاتا ہے۔

اگر کسی نے روزے کے آداب کا خیال نہ کیا روزے کی نیت کر لی کھانے پینے اور نفسانی خواہشات سے باز رہا مگر حرام کمائی غیبت کرنے اور دیگر گناہوں میں لگا رہا تو اس سے فرض تو ادا ہو جائے گا مگر روزے کی برکات و ثمرات سے محرومی رہے گی جیسا کہ سنن نسائی میں ہے کہ رسول اللہ ﷺ نے ارشاد فرمایا **الصيام جنة ما لم يحرقه** روزہ ڈھال ہے جب تک کہ اس کو پھاڑ نہ ڈالے اور ایک حدیث میں ارشاد ہے کہ جو شخص روزہ رکھ کر جھوٹ بات اور غلط کام نہ چھوڑے تو اللہ کو کچھ حاجت نہیں کہ وہ محض کھانا پینا چھوڑ دے

(بخاری ص ۲۵۵، ج ۱)۔

جہاں اس روزے کا ایک مقصد تقویٰ حاصل کر کے حقوق اللہ کا ادا کرنا ہے وہاں انسان کو بھوکا پیاسا رکھ کر حقوق العباد کی طرف توجہ بھی دلانا ہے کہ ان لوگوں پر کیا گزرتی ہوگی جو کئی کئی راتیں فاقوں میں گزارتے ہیں محترم قارئین کرام اس وقت پورا ملک سیلاب کی تباہ کاریوں سے دوچار ہے رمضان کے اس بابرکت مہینے میں ہمارا فرض بنتا ہے کہ جس طرح ہو سکے اپنے ان بھائیوں کی ہر ممکن مدد کریں۔ ساتھ ہی ساتھ ہمیں کثرت کے ساتھ استغفار اور اپنے گناہوں کی معافی اللہ کے حضور مانگنی چاہئے تاکہ ہمارے گناہوں کے سبب سے مملکت پاکستان اس وقت اللہ کے جس غیض و غضب کا شکار ہے اس سے ہمیں نجات ملے۔

البلحق کا یہ شمارہ رمضان کے مہینے کی مناسبت سے رمضان کا خصوصی شمارہ ہے۔ میں اس موقع پر محترم an_honest بھائی کا خصوصی شکریہ ادا کرنا چاہوں گا جنہوں نے اس شمارے کی تیاری میں بندے کا بھرپور ساتھ دیا۔ اس شمارے میں روزے کے متعلق مسائل بھی شامل کئے گئے ہیں جو کہ حضرت مفتی محمد صادق آبادی (شاگرد خاص مفتی اعظم پاکستان حضرت مفتی رشید احمد لدھیانوی رحمۃ اللہ علیہ) ناظم دارالافتاء والارشاد ناظم آباد کے فتاویٰ جات سے ماخوذ ہیں۔

قرآن اور اکابر کا رمضان

افادات شیخ الحدیث حضرت مولانا زکریا صاحبؒ

وکیع بن جراح المتوفی ۱۹۷ھ

جرح وتعدیل کے مشہور عالم حضرت وکیع بن جراحؒ روزانہ رات کو ایک قرآن کریم ختم کرتے تھے۔ ﴿الفوائد البہیمۃ ص ۲۲۲﴾۔

سراج الامة امام ابوحنیفہؒ کا رمضان اور قرآن

امام ابوحنیفہؒ نے چالیس سال تک عشاء کے وضو سے فجر کی نماز ادا کی اور ہر رات ایک قرآن ختم کرتے تھے۔ ﴿سیر اعلام النبلاء ج ۶ ص ۳۹۹﴾۔

اور جب رمضان کا مہینہ آتا تو آپؒ اکٹھ قرآن کریم ختم فرماتے تھے ایک دن کے وقت اور ایک رات کے وقت اور ایک تراویح میں ﴿الخیرات الحسان ص ۱۱﴾۔

آپؒ نے اپنی زندگی میں سات ہزار مرتبہ قرآن کریم ختم کیے تھے۔ ﴿سیر اعلام النبلاء ج ۶ ص ۴۰۰﴾۔

امام شافعیؒ المتوفی ۲۰۴ھ

حضرت رمضان میں ۶۱ قرآن پاک مکمل کرتے۔ ایک دن کو ایک رات کو اور ایک تراویح میں۔ ﴿فضائل قرآن ص ۴۴﴾۔

دارالعلوم دیوبند کے بانی حجۃ الاسلام حضرت مولانا محمد قاسم نانوتویؒ

حضرت نے اپنے سفر حج میں جب ساتھیوں نے جہاز میں قرآن کریم تراویح میں سننے کا تقاضا کیا اور اتفاق سے پورے جہاز میں کوئی حافظ قرآن نہ تھا تو حضرت نانوتویؒ ہر روز ایک پارہ یاد کر کے رات کو تراویح میں سنانا شروع کیا اس طرح آپؒ نے پورا قرآن پاک صرف ایک ماہ میں مکمل کر لیا۔ ﴿مخلص سوانح قاسمی﴾۔

اس کے بعد رمضان میں بہت کثرت سے قرآن پاک کی تلاوت فرماتے تھے ایک بار ایک رکعت میں ستائیس پارے پڑھے۔ اگر کوئی اقتداء کرتا تو رکعت پوری کر کے سلام پھیر کر اس کو روک دیتے اور تمام رات اکیلے پڑھتے۔ ﴿سوانح قاسمی﴾۔

معمولات قطب عالم حضرت گنگوہی قدس سرہ

آپ بقی نمبر چھ لکھتے وقت جب مجاہدات کے ذیل میں اعلیٰ حضرت قطب الارشاد حضرت گنگوہی قدس سرہ کے معمولات رمضان

لکھوائے گئے تو خیال ہوا کہ مضمون بالا کی مناسبت سے یہاں بھی نقل کر دیا جائے۔ آپ بیتی نمبر ۶ میں حضرت گنگوہی قدس سرہ کے مجاہدات میں یہ بھی لکھا گیا ہے کہ ریاضت و مجاہدہ کی یہ حالت تھی کہ دیکھنے والوں کو رحم آتا اور ترس کھایا کرتے تھے۔ چنانچہ اس پیرانہ سالی میں جبکہ آپ ستر سال کی عمر سے متجاوز ہو گئے تھے، کثرت عبادت کا یہ عالم تھا کہ دن بھر روزہ اور بعد مغرب چھ کی جگہ بیس رکعت صلوٰۃ الاوابین پڑھا کرتے تھے۔ جس میں تحمینا دو پارے قرآن مجید سے کم کی تلاوت نہ ہوتی تھی، پھر اس کے ساتھ رکوع سجدہ اتنا طویل کہ دیکھنے والوں کو سہو کا گمان ہوتا۔ نماز سے فارغ ہو کر مکان تک جانے اور کھانا کھانے کے لئے مکان پر ٹھہرنے کی مدت میں کئی پارے کلام مجید ختم کرتے تھے۔ پھر تھوڑی دیر بعد نماز عشاء اور صلوٰۃ التراويح جس میں گھنٹے سوا گھنٹے سے کم خرچ نہ ہوتا تھا۔ تراویح سے فارغ ہو کر ساڑھے دس گیارہ بجے آرام فرماتے اور دو ڈھائی بجے ضرور ہی اٹھ کھڑے ہوتے تھے، بلکہ بعض دفعہ خدام نے ایک ہی بجے آپ کو وضو کرتے ہوئے پایا، اس وقت اٹھ کر ڈھائی تین گھنٹے تک تہجد میں مشغولیت رہتی تھی، بعض مرتبہ سحر کھانے کے لیے کسی خادم کو پانچ بجے جانے کا اتفاق ہوا تو آپ کو نماز ہی میں مشغول پایا۔ صلوٰۃ فجر کے بعد آٹھ ساڑھے آٹھ بجے تک وظائف اور اورداد اور مراقبہ و ملاحظہ میں مصروفیت رہتی پھر اشراق پڑھتے اور چند ساعت استراحت فرماتے۔ اتنے میں ڈاک آجاتی تو خطوط کے جوابات اور فتاویٰ لکھواتے اور چاشت کی نماز سے فارغ ہو کر قیلولہ فرماتے تھے، ظہر کے بعد حجرہ شریف بند ہو جاتا اور تا عصر کلام اللہ کی تلاوت میں مشغول رہتے تھے۔

باوجود یہ کہ اس رمضان میں جس کا مجاہدہ لکھا گیا ہے پیرانہ سالی و نقاہٹ کے ساتھ وجع الورک کی تکلیف شدت کا یہ عالم تھا کہ استنجا گاہ سے حجرہ تک تشریف لانے میں حالانکہ پندرہ سولہ قدم کا فاصلہ ہے مگر راہ میں بیٹھنے کی نوبت آتی تھی۔ اس حالت پر فرائض نوافل بھی کبھی بیٹھ کر نہیں پڑھی اور ان میں گھنٹوں کھڑا رہنا، بارہا خدام نے عرض کیا کہ آج تراویح بیٹھ کر ادا فرماویں تو مناسب ہے، مگر جب آپ کا جواب تو یہی تھا کہ ”نہیں جی یہ تو کم ہمتی کی بات ہے“۔ اللہ رے ہمت آخر ”افلا اکون عبد اشکور“ کے قائل کی نیابت کوئی سہل نہ تھی جو اس ہمت کے بغیر حاصل ہو جاتی۔ یوں تو ماہ رمضان المبارک میں آپ کی ہر عبادت میں بڑھوتری ہو جاتی تھی مگر تلاوت کلام اللہ کا شغل خصوصیت کے ساتھ اس درجہ بڑھتا تھا کہ مکان تک آنے جانے میں کوئی بات نہ فرماتے تھے۔ نمازوں میں اور نمازوں کے بعد تحمینا نصف ختم قرآن مجید آپ کا یومیہ معمول قرار پایا تھا۔ جس شب کو صبح کو پہلا روزہ ہوتا آپ حضار جلسہ سے فرما دیا کرتے تھے کہ ”آج سے کچھری برخواست۔ رمضان کو بھی آدمی ضائع کرے تو افسوس کی بات ہے“۔ اس مجاہدہ پر غذا کی یہ حالت تھی کہ کامل رمضان بھر کی خوراک پانچ سیر اناج تک پہنچنی دشوار تھی۔

”تذکرۃ الرشید“ میں دوسری جگہ ماہ مبارک کے معمولات میں حکیم اسحاق صاحب نہوڑی خلیفہ حضرت امام ربانی کی ایک تحریر لکھی ہے وہ لکھتے ہیں:

رمضان شریف میں صبح کو خلوت خانہ سے دیر میں برآمد ہوتے۔ موسم سرما میں اکثر دس بجے تشریف لاتے، نوافل اور قرأت قرآن و سکوت و مراقبہ میں بہ نسبت دیگر ایام بہت زیادتی ہوتی، سونا اور استراحت نہایت قلیل، کلام بہت کم کرتے بعد نماز مغرب ذرا دیر خلوت نشینی کا ذائقہ لے کر کھانا تناول فرماتے۔ تراویح کی بیس رکعت اوائل میں خود پڑھاتے تھے اور آخر میں صاحبزادہ مولوی حافظ حکیم محمد مسعود احمد

Downloaded from ascelibrary.org by New York University on 06/08/14. Copyright ASCE, for all rights reserved.

MAYMAR
TRUSTمعمار
ٹرسٹ

حالیہ بارشوں کی تباہ کاریاں

خیبر پختونخوا،
بلوچستان،
آزاد کشمیر،
پنجاب اور
سندھ میں

10 لاکھ افراد متاثر

ہزاروں گھرتباہ

1500 اموات

آفت زدہ علاقے

پشاور، بکراں، منہ، مدین، کانیو، کابل، بشام، کلاں، مہربالا، نوپور، دہر، بالاکوٹ، تھرود، الہی، پانہ، چارسدہ، شالنگ، اکبر پورہ، راجن پور، نوشہرہ وکلاں، رشائیل، خیر آباد، میر سہاگ، نصیر آباد، کوہلو، یارکھان، مکی، کی

معمار ٹرسٹ کے ذریعہ تمام متاثرہ علاقوں میں بارش متاثرین کے لیے امدادی خدمات کا سلسلہ جاری
اپنا فریضہ ادا کیجئے! اپنے بھائیوں کی مدد کو پہنچئے!

متاثرین کی امداد کیلئے اولین ضروریات

رہائشی خیمہ 10x10 مع فرش 14x14 خیمہ برائے تقسیم 30x30 خیمہ برائے مسجد 4x6 پلیسٹک تریپل

900

روپے

30 ہزار

روپے

5 ہزار

500 روپے

12 ہزار

روپے

پلاسٹک تریپل
4x6

900 روپے

بستر

ایک عدد مکمل بستر

300 روپے

میڈیکل اخراجات

ایک ہزار، ایک میڈیکل گپ کے

اخراجات 20 تا 25 ہزار روپے

خوراک

ایک ماہ کا خوراک پیکیج

8 ہزار روپے

جنریشن

80 ہزار

روپے

متاثرین کے تعاون کے لئے معمار ٹرسٹ کو دیئے جانے والے تمام عطیات درج ذیل بینک اکاؤنٹ میں جمع کرائے یا دیئے گئے نمبروں پر رابطہ کیجئے!

مرکزی رابطہ

محمد فیصل اکاؤنٹ نمبر: 011802008000265 میزبان بینک گلشن معمار برانچ کراچی

طارق منصور اکاؤنٹ نمبر: 0118994011000621 برانچ کوڈ: MCB 1553 گلشن معمار برانچ کراچی 0321-2000775

آرچر روڈ کونسل

0321-8045069

ٹاور کراچی

0322-2953231

یو نیورسٹی روڈ بالمقابل بیت المکرم

گلشن اقبال کراچی 0321-2622389

بسم الله الرحمن الرحيم

علمائے اہلسنت کے ترجمہ پر اعتراض کا جواب

محسن اقبال بھائی

ترجمہ۔ اور کبھی چلا تو ان کی پسند پر بعد اس علم کے جو ترجمہ کو پہنچا تو تیر کوئی نہیں اللہ کے ہاتھ سے حمایت کرنے والا نہ مدگار۔ (شاہ عبدالقدوس)
 اور اگر پیروی کرے گا۔ تو خواہشوں ان کی پیچھے اس چیز سے کہ آتی تیرے پاس علم سے نہیں واسطے تیرے اللہ
 سے کوئی دوست اور نہ کوئی مددگار۔ (شاہ رفیع الدین)

اور اگر پیروی کر دی آرزو ہائے باطل ایساں پس آنچہ آمدہ است بتوازدانش نہ باشد ترا برائے خلاص از عذاب خدا تیج دوستی
 و تیار سے دہند۔ (شاہ ولی اللہ)

اور اگر آپ بعد اس علم کے جو آپ کو پہنچ چکا ہے ان کی خواہشوں کی پیروی کرنے لگے تو آپ کے لئے اللہ کی گرفت کے
 مقابلے میں نہ کوئی یار ہو گا نہ مددگار۔ (عبدالماجد دریابادی دیوبندی)

اور اے پیغمبر اگر تم اس کے بعد کہ تمہارے پاس علم یعنی قرآن آچکا ہے ان کی خواہشوں پر چلے تو پھر تم کو خدا کے غضب
 سے بچانے والا نہ کوئی دوست اور نہ کوئی مددگار۔ (ڈپٹی نذیر احمد دیوبندی و فتح محمد جالندھری)

اور اگر آپ اتباع کرنے لگیں ان کے غلط خیالات کا علم قطعی ثابت بالوحی آچکنے کے بعد تو آپ کا کوئی خدا سے بچانے
 والا نہ یار نہ نکلے نہ مددگار۔ (تھانوی دیوبندی)

اور (اے سننے والے کسے باشد) اگر تو ان کی خواہشوں پر چلا بعد اس کے کہ تجھے علم مل چکا تو اس وقت
 تو ضرور تم گار ہو گا۔ (اعلیٰ حضرت)

ترجمہ تفسیر خازن کی روشنی میں

نبی معصوم جن کی نسبت سے قرآنی صفحات بھرے ہیں جن کو طہ، یس، مزل، مڈثر جیسے القاب و آداب دیے
 گئے، اچانک اس قدر زبرد توینج کے کلمات سے اللہ تعالیٰ ان کو مخاطب کرے ہستیاق و سباق سے بھی کسی تہدید کا پتہ نہیں چلتا لہذا
 مترجم کو چاہیے کہ کھوج لگائے نہ یہ کہ براہ راست کلمات کا ترجمہ کر دے جو بات ان کی عصمت کے خلاف ہے وہ کیسے امکانی طور
 پر ان کی طرف منسوب کی جاسکتی ہے۔ لہذا اعلیٰ حضرت نے اس کی تحقیق فرمائی اور تفسیر خازن کی روشنی میں انہوں نے ترجمہ فرمایا
 کہ مخاطب ہر سامع ہے نہ کہ نبی معصوم صلی اللہ تعالیٰ علیہ وسلم اور اسی طرح کتب معانی و بیان میں بھی اس بات کی تصریح ہے۔

تراجم مذکورہ میں بعض مترجمین نے خاصی حاشیہ آرائی کی ہے مگر کسی مترجم کو یہ توفیق نہیں ہوئی کہ وہ غور کرے کہ ڈانٹ
 ڈپٹ کے الفاظ حضور کی شان میں کیوں کہے جا رہے ہیں جب کوئی وجہ نہیں تو منافقت اللہ کے محبوب سے خاص نہیں بلکہ
 ہر سننے والے سے خطاب ہے۔

جناب رضا المصطفیٰ اعظمی نے جناب احمد رضا خان بریلوی کے ترجمے کو سستی شہرت دلانے کے واسطے چند نامعقول اعتراضات حضرات آئمہ اہلسنت دیوبند کے ترجموں پر گڑھ دئے ہیں کہ ایک طرف تو اس کے ذریعے سے بلاوجہ حضرات دیوبند کو بدنام کرے اور دوسرا کہ ہمارے مذہب کی تبلیغ بھی ہوتی رہے اور گیارہویں، تیجہ شریف اور دیگر ممنوعہ اور غیر ثابت شدہ کام کے کرنے کروانے والے بڑھے اور اس طرح ہمارا پیٹ گیارہویں وغیرہ کے نیازوں سے بھرا رہے۔ ہم ذیل میں اوپر کئے گئے اعتراض کا جواب درج کر رہے ہیں اور فیصلہ حضرات قارئین پر ہے کہ وہ خود سچ اور جھوٹ، حق اور باطل میں تفریق کر لیں۔

مولانا صاحب تفسیر خازن کا حوالہ دے کر فرما رہے ہیں کہ یہ خطاب نبی اکرم صلی اللہ علیہ وسلم کو نہیں ہم ذیل میں تفسیر خازن سے ہی حوالہ پیش کرنے کی جسارت کرتے ہیں کہ یہ خطاب نبی پاک صلی اللہ علیہ وسلم کو ہے۔ اب اس سے سوال یہ پیدا ہوتا ہے کہ کیا نبی پاک ایسا کر سکتے ہیں تو اس کا جواب بھی آخر میں مذکور ہیں۔ لہذا سمجھنے کے لئے مضمون کو شروع تا آخر پڑھ لیں۔

خود تفسیر خازن میں ہے ﴿ہذا خطاب للنبی صلی اللہ علیہ وسلم والمراد به الامۃ لانه ﷺ لا یتبع اہواءہم ابدأً. وقیل: ہو خطاب لہ خاصۃ فیکون ذلک علی سبیل التذکیر والتنبیہ﴾ ترجمہ: ”اس آیت میں خطاب نبی ﷺ سے ہے، نبی صلی اللہ علیہ وسلم سے اس خطاب میں مراد امت نبی صلی اللہ علیہ وسلم ہے کیونکہ آنحضرت صلی اللہ علیہ وسلم کبھی بھی انکی اتباع نہیں کر سکتے اور کہا گیا کہ یہ خطاب خاص تذکیر و تنبیہ کے لئے ہے“ یہاں پر خود صاحب تفسیر نے فرمایا کہ ”نبی کریم صلی اللہ علیہ وسلم کو اس خطاب سے مراد“ جس سے ظاہر ہوتا ہے کہ یہ خطاب نبی کریم صلی اللہ علیہ وسلم کو ہی کیا گیا ہے لیکن در پردہ اس سے مراد امت محمدیہ صلی اللہ علیہ وسلم کیونکہ انبیاء کبھی بھی ایسا نہیں کر سکتے کیونکہ وہ معصوم عن الخطاء ہیں۔ یہاں حضور صلی اللہ علیہ وسلم کو خطاب کر کے اللہ تعالیٰ کا امت پر زجر و توبیخ فرماتے ہوئے مقصود یہ ہے کہ حق آجانے کے بعد انکی اتباع اتنا بڑا جرم ہے کہ اگر دلائل سے قطع نظر اور بالفرض اگر خود نبی کریم صلی اللہ علیہ وسلم جو اللہ کو انتہائی محبوب ہیں وہ بھی ان باطلوں کی اتباع کرے تو وہ بھی ظالموں میں شمار ہوں پھر تم عام امت کیا معنی رکھتے ہو؟“ لیکن چونکہ دلائل سے یہ بات مسلم ہے انبیاء معصوم ہیں لہذا انبیاء اور خود آنحضرت ﷺ یہ کام نہیں کر سکتے۔ کسی بھی مفسر نے یہاں یہ نہیں کہا کہ یہاں خطاب براہ راست امت سے ہے بلکہ سب نے یہی کہا یہاں پر خطاب نبی کریم صلی اللہ علیہ وسلم سے لیکن اس سے مراد ہر گز محمد صلی اللہ علیہ وسلم نہیں بلکہ اس سے مراد امت ہے اور یہی آئمہ دیوبند نے بھی اپنی تفاسیر میں درج کیا ہے۔ چنانچہ مفتی اعظم پاکستان حضرت مولانا مفتی محمد شفیع رحمہ اللہ اس آیت کی تفسیر میں فرماتے ہیں

”یہ خطاب رسول صلی اللہ علیہ وسلم کو بطور فرض محال کے ہے جس کے وقوع کا کوئی احتمال نہیں، اور دراصل سنانا امت محمدیہ کو ہے کہ اس کی خلاف ورزی ایسی چیز ہے کہ خود رسول صلی اللہ علیہ وسلم بھی بالفرض ایسا کریں تو وہ بھی ظالم قرار پائیں“

(تفسیر معارف القرآن جلد ۱ صفحہ ۳۸۵)

اب ہمارے آئمہ کا ترجمہ تو اہل تفاسیر کی تفاسیر کے مطابق ہے کہ مفسرین اس بات پر متفق ہیں کہ یہ خطاب نبی کریم صلی اللہ علیہ وسلم کو ہے لیکن اس میں مراد امت محمدیہ ﷺ ہے۔ آئمہ دیوبند نے یہاں ترجمہ میں خطاب نبی پاک صلی اللہ علیہ وسلم کو ہے جبکہ حاشیہ اور تفاسیر

میں اس کی تصریح فرمائی کہ نبی صلی اللہ علیہ وسلم ایسا نہیں کر سکتے کیونکہ وہ معصوم عن الخطاء ہیں۔ اب جناب رضاء المصطفیٰ صاحب مفتی احمد یار خان گجراتی کی بھی خبر لیں کہ وہ اس آیت کے حاشیہ پر لکھتے ہیں کہ

”معلوم ہوا کہ عالم کا گناہ جاہل کے گناہ سے زیادہ خطرناک ہے اور عالم کا جہلاء کی خوشامد کرنا تباہی کا باعث ہے کیونکہ یہاں علم کی قید لگائی گئی علم بڑی چیز ہے“ (تفسیر نور العرفان مع ترجمہ کنز الایمان صفحہ ۳۴ از مولوی احمد یار خان گجراتی نعیمی)

یہاں پر عالم سے کون مراد ہے؟ اور کیا کسی بھی آئمہ تفسیر نے اس آیت کی یہ تفسیر پیش کی؟

اب ہم ذیل میں چند مزید حوالے سے مفسرین کا اس بات پر اتفاق ثابت کرتے ہیں کہ اس آیت میں خطاب براہ راست نبی پاک صلی اللہ علیہ وسلم کو ہے اور اس سے مراد امت محمدیہ ہے نہ کہ یہ خطاب براہ راست امت محمدیہ صلی اللہ علیہ وسلم کو جیسا کہ خالص بریلوی، مولوی نعیم مراد آبادی اور مولوی رضاء المصطفیٰ قادری نے کہا، لکھا اور پھر جن دیوبندی آئمہ رحمہ اللہ نے یہ خطاب حضور صلی اللہ علیہ وسلم کی طرف منسوب کیا ان پر اعتراض کیا۔

۱..... حافظ ابن کثیر رحمہ اللہ اپنی معرکہ الآراء تفسیر جو بالاتفاق مفسرین و مسلمین مستند ترین تفاسیر میں سے ایک ہے اور بریلویوں کے پیر کرم علی شاہ صاحب نے اس کا ترجمہ بھی کیا ہے اس آیت کے ذیل میں فرماتے ہیں۔

﴿ولهذا قال مخاطبا للرسول : والمراد به الأمة﴾ ترجمہ: ”رسول اللہ صلی اللہ علیہ وسلم سے اس خطاب سے مراد امت ہے“ (تفسیر ابن کثیر صفحہ ۲۲۰ طبع دار ابن حزم)

۲..... علامہ ابوللیث نصر بن محمد بن احمد بن ابراہیم السمرقندی الحنفی رحمہ اللہ اپنی تفسیر بحر العلوم میں اس آیت کے بارے میں لکھتے ہیں کہ ﴿ولئن اتبعت أهوائهم﴾ هذا الخطاب للنبي . صلى الله عليه وسلم . والمراد [منه] امته ﴿يعني آيت ولئن اتبعت أهوائهم﴾ میں خطاب نبی پاک صلی اللہ علیہ وسلم سے ہے جس میں مراد امت محمدیہ صلی اللہ علیہ وسلم ہے (تفسیر بحر العلوم جلد اول صفحہ ۶۵ طبع دار اکتب العلمیہ بیروت۔ لبنان)

۳..... علامہ محدث ابو عبد اللہ محمد بن احمد ابوبکر القرطبی رحمہ اللہ اس آیت کی تفسیر میں لکھتے ہیں:

﴿ولئن اتبعت أهوائهم من بعد ما جاءك من العلم انك اذا لمن الظالمين﴾ الخطاب للنبي صلى الله عليه وسلم، والمراد امته ﴿

ترجمہ: آیت ﴿ولئن اتبعت أهوائهم من بعد ما جاءك من العلم انك اذا لمن الظالمين﴾ میں خطاب رسول اللہ صلی اللہ علیہ وسلم سے ہے اور اس میں مراد امت ہے۔ (تفسیر قرطبی جلد ۲ صفحہ ۱۵۸ مع تحقیق هشام سمیر البخاری)

۴..... علامہ ابو محمد حسین بن مسعود البغوی رحمہ اللہ رقم طراز ہیں

﴿ولئن اتبعت أهوائهم﴾ مرادهم الخطاب مع النبي صلى الله عليه وسلم والمراد به الامه ﴿

ترجمہ: آیت ﴿ولئن اتبعت أهوائهم﴾ میں خطاب نبی صلی اللہ علیہ وسلم کے ساتھ ہے اور اس سے مراد امت محمدیہ صلی اللہ علیہ وسلم ہے

(تفسیر معالم التنزیل طبع دارطبیۃ ریاض جلد ۱ صفحہ ۱۶۳ تا ۱۶۴)

اب ہم جناب رضاء المصطفیٰ قادری صاحب اور تمام رضا خانیوں سے سوال کرتے ہیں؟ کیا ان تمام مفسرین نے بھی حضور پاک صلی اللہ علیہ وسلم کی گستاخی کی ہے؟ کیا یہ سب باطل ہیں؟ کیا سب مفسرین نے بالاتفاق معاذ اللہ یہ ٹھان لیا تھا کہ ہم یہ خطاب جو امت محمدیہ صلی اللہ علیہ وسلم سے ہے اُس کو محمد صلی اللہ علیہ وسلم کی طرف پھیر کر مراد امت محمدیہ کر دیں۔ کیا قرآن کی نحو سے بھی کہیں ثابت ہوتا ہے کہ یہ خطاب امت سے ہے؟ یا یہاں بھی آپ یہی کہو گے یہ جناب احمد رضا خان صاحب بریلوی نے تفسیری ترجمہ کیا ہے تو ہمارا سوال یہ ہے کہ جب ترجمہ تفسیری تھا تو پھر مولوی احمد یار خان اور مولوی نعیم مراد آبادی کو اس پر تفسیری حاشیے لکھنے کی کیا ضرورت پیش آئی۔ ہم آپ حضرات سے انصاف کا مطالبہ کرتے ہیں کہ جو فتوے آپ نے اس بنا پر آئمہ دیوبند رحمہ اللہ پر لگائے ہیں یہی تمام فتوے صاحب تفسیر خازن، حافظ ابن کثیر، علامہ ابوللیث سمرقندی، علامہ قرطبی اور علامہ بغوی رحمہم اللہ علیہم پر بھی لگائے اور ہم کو بتلائیں کہ کیا یہ تمام بھی کیا گستاخ رسول تھے؟

معمار ٹرسٹ MAYMAR TRUST

غریبوں، یتیموں، بیواؤں اور مصیبت زدگان کا قابل اعتماد سہارا

ہولناک انسانی المیہ ڈیڑھ کروڑ افراد سیلاب کا شکار بدترین تباہی

انفرا سٹرکچر تباہ

آبادیاں، بستیاں، شہر ڈوب گئے

لاکھوں بے گھر ہو گئے



زندہ قومیں
ایسے سانحات
میں اپنے وجود
کا ثبوت دیا کرتی ہیں



آزمائش کی گھڑی
سر پر آکھڑی ہے



ہم زندہ قوم ہیں! تاریخ گواہ ہے! ہم پر جب بھی ایسا وقت آیا ہم ایک ہو گئے جسدِ واحد کی طرح ہم نے آفت زدگان کا دکھ درد سمیٹ لیا جسدِ واحد کی چشمِ غم کی طرح

ایک بار پھر وقت نے ہمیں پکارا ہے! غایت کر دیجئے! ہم زندہ قوم ہیں! اخوت، محبت، ہمدردی اور بے لوث ایثار ہمارا شعار ہے اپنے مصیبت زدہ بھائیوں کی مدد کو پہنچئے! ان کی ناگزیر ضروریات پوری کیجئے!

معماریات	میدان	خواب	پلاسٹک تریال	چمنریز	کیس سلنڈر	خیمہ برائے مسجد 30x30	خیمہ برائے تقسیم 14x14	خیمہ برائے نیند 10x10
ایک عدد 300 روپے	ایک عدد 20 روپے	ایک عدد 8 روپے	ایک عدد 900 روپے	80 ہزار روپے	900 روپے	30 ہزار روپے	5 ہزار روپے	12 ہزار روپے
0321-2000775 0300-8203550	0322-2953231	0321-2622389						

بسم الله الرحمن الرحيم

بیس رکعات تراویح ہی سنت موکدہ اسی پر اجماع صحابہ اور اجماع امت ہے

ساجد خان نقشبندی (متعلم درجہ خامسہ)

محترم جنید بھائی نے غیر مقلدین کی طرف سے شائع کردہ ایک پمفلٹ دکھایا اور جواب کی استدعا کی۔ ہم اس مضمون میں اسی پمفلٹ کا جواب دیں گے۔ طریقہ کاریہ ہوگا کہ اول اپنے موقف کو ثابت کریں گے اور پھر انشاء اللہ اس پمفلٹ کا جواب آپ حضرات کے سامنے پیش کریں گے۔

بیس رکعات تراویح کے دلائل:

(۱) عن ابن عباس رضی اللہ تعالیٰ عنہ ان رسول اللہ ﷺ کان یصلی فی رمضان عشرين رکعة

والوتر۔ (مصنف ابن ابی شیبہ، ج ۲، ص ۱۶۶)

حضرت ابن عباس رضی اللہ تعالیٰ عنہ فرماتے ہیں کہ رسول اللہ ﷺ رمضان میں بیس رکعات تراویح اور (اس کے بعد) وتر پڑھتے

تھے۔

(۲) حدثنا وکیع عن مالک عن یحییٰ بن سعید ان عمر الخطاب امر رجلا ان یصلی بهم عشرين

رکعة۔ (مصنف ابن ابی شیبہ، ج ۳، ص ۲۸۵)

حضرت عمرؓ نے ایک آدمی (حضرت ابی بن کعبؓ) کو حکم فرمایا کہ وہ لوگوں کو بیس رکعات تراویح پڑھائیں۔

(۳) حضرت سائب بن یزیدؓ فرماتے ہیں کہ حضرت عمر فاروقؓ کے دور خلافت میں بیس رکعات تراویح کے ساتھ قیام فرماتے

تھے (قراء حضرات) سو سو آیات والی سورتیں پڑھتے تھے اور حضرت عثمان غنیؓ کے دور خلافت میں شدت کی وجہ سے لائٹھوں سے ٹیک لگاتے

تھے۔ (السنن الکبریٰ، ص ۴۹۶، ج ۲)

(۴) حضرت ابو عبد الرحمن سلمیؓ فرماتے ہیں کہ حضرت علیؓ نے رمضان المبارک میں قاریوں کو بلایا اور ان میں سے ایک کو حکم

فرمایا کہ وہ لوگوں کو بیس رکعات تراویح پڑھائیں اور ان کو وتر حضرت علیؓ خود پڑھاتے تھے۔ (ایضاً، ج ۲، ص ۴۹۶)۔

حضرات خلفائے راشدین کا عمل بھی سنت اور حجت ہے:

قارئین کرام یہ بات یاد رکھیں کہ حضور ﷺ سے پورے رمضان میں تراویح پڑھنا یا رکعات کی کوئی تعداد کسی صحیح حدیث سے ثابت

نہیں حضور ﷺ کے بعد خلفائے راشدین نے بیس رکعات تراویح پڑھائیں اسی پر تمام صحابہ کرام کا اجماع ہوا اور یہی اب تمام امت مسلمہ

کا چودہ سو سال سے معمول بہ عمل ہے۔ افسوس کہ غیر مقلدین حضرات شیعہ کی پیروی کرتے ہوئے حضرات صحابہ کرام کو معیار تسلیم نہیں کرتے لیکن خود نبی کریم ﷺ نے وضاحت فرمائی ہے کہ صحابہ کرام کا عمل بھی سنت میں داخل ہے۔

(۱) حضرت عرابض بن ساریہؓ سے روایت ہے کہ نبی کریم ﷺ نے فرمایا:

فانه من يعيش منكم بعدى فيرى اختلافا كثيرا فعليكم بسنتي و سنة الخلفاء الراشدين المهديين

تمسكوا بها وعضوا عليها بالنواجذ واياكم و محدثات الامور فان كل محدثة بدعة و كل بدعة ضلالة.

(ترمذی، ج ۲، ص ۹۲، ابن ماجہ ص ۵، ابوداؤد، ج ۲، ص ۲۷۹)

جو شخص میرے بعد زندہ رہا وہ بہت ہی زیادہ اختلاف دیکھے گا سو تم پر لازم ہے کہ تم میری اور میرے خلفائے راشدینؓ کی سنت کو جو ہدایت یافتہ ہیں مضبوط پکڑو اور اپنی داڑھوں سے محکم طور پر اس کو قابو میں رکھو اور تم نئی نئی چیزوں سے بچو کیونکہ ہر نئی چیز بدعت ہے اور ہر بدعت گمراہی ہے۔

اس حدیث سے صراحتاً معلوم ہوا کہ خلفائے راشدین کا عمل بھی سنت رسول ﷺ ہے اور اس پر چلنے کا حکم دیا گیا ہے خلفائے راشدین سے بیس رکعات تراویح ثابت ہے لہذا آج بیس رکعات تراویح پڑھنے والے سنت پر چلنے والے اور آٹھ رکعات کے قائلین بدعتی گمراہ ہیں۔

(۲) حضرت علیؓ فرماتے ہیں کہ:

جلد النبی ﷺ اربعین و ابو بکر اربعین و عمرؓ ثمانین و کل سنة (مسلم ج ۲، ص ۷۲)

آنحضرت ﷺ اور حضرت ابوبکرؓ نے شرابی کو چالیس کوڑے سزا دی اور حضرت عمرؓ نے اسی کوڑے دونوں سنت ہیں۔

اب بتاؤ کی آج کوئی شرابی کو چالیس کوڑے مارتا ہے۔؟؟؟ اور کیا اسی (۸۰) کوڑے مارنے والوں کو بدعتی کہا جاتا ہے؟ اگر نہیں اور یقیناً نہیں تو بیس رکعات تراویح والے بدعتی کیوں؟ حضرت عمرؓ چالیس کوڑوں کی جگہ اسی کوڑے ماریں تو سنت ۸ کی جگہ ۲۰ رکعات تراویح پڑھائیں تو بدعت کیوں۔؟؟ جواب دیں۔

بیس رکعات تراویح اجماعی مسئلہ ہے:

روی مالک عن یزید بن رومان قال کان الناس یقومون فی زمن عمر فی رمضان بثلاث و عشرين رکعة

و عن علی انه امر رجلا یصلی بهم فی رمضان عشرين رکعة و هذا کالاجماع۔ (المغنی لابن قدامة، ص ۸۳۳، ج ۱)

امام مالک نے یزید بن رومان سے حدیث نقل کی ہے کہ لوگ حضرت عمر فاروقؓ کے دور خلافت میں بیس رکعات پڑھتے تھے اور حضرت علیؓ سے مروی ہے کہ انھوں نے ایک شخص کو بیس رکعات تراویح پڑھانے کا حکم دیا یہ اجماع کی طرح ہے۔

اجمع الصحابة علی ان التراویح عشرون رکعة (مرقاۃ المفاتیح، ج ۳، ص ۳۷۲)

صحابہ کا اس بات پر اجماع ہوا کہ تراویح بیس رکعات ہے۔

ان حوالہ جات سے صاف ثابت ہوا کہ بیس رکعات تراویح پر تمام صحابہ کرام اور بعد کی امت، آئمہ کرام کا اجماع ہے اب ہم فیصلہ قارئین کرام پر چھوڑتے ہیں کہ وہ اس اجماع کا ساتھ دیتے ہیں یا انگریز کے دور میں پیدا ہونے والے اس مٹھی بھر گروہ کا۔ پسند اپنی اپنی امام اپنا اپنا۔

ہمارا مطالبہ

غیر مقلدین کوئی ایک مستند حوالہ پیش کر دیں کہ چودہ سو سال میں کسی وقت تمام امت کا اجماع ۸ رکعات یا صحابہ کا اجماع آٹھ رکعات پر ہو گیا تھا۔ ہم اپنا موقف چھوڑے کیلئے تیار ہیں۔۔۔ فہل من مبارز۔

حرمین شریفین میں بھی بیس رکعات تراویح ہی پڑھائی جاتی ہیں

قارئین کوئی بھی شخص آج مکہ مکرمہ و مدینہ منورہ جا کر دیکھ سکتا ہے کہ وہاں بھی آج بیس رکعات ہی پڑھائی جاتی ہیں ہمارا سوال یہ ہے کہ کیا آئمہ حرمین بدعتی گمراہ ہیں۔۔۔؟؟ اگر ہاں تو تم میں اور بریلویوں میں کیا فرق وہ بھی تو ان کو وہابی مشرک کا فرمانتے ہیں۔۔۔ اگر نہیں تو کیوں کیا اس لئے کہ اگر ان کو بدعتی کہہ دیا تو ”ریال“ بند ہو جائیں گے؟؟۔۔۔ کیا تم کو سارا فساد پاکستان میں نظر آتا ہے۔۔۔ جو رمضان سے پہلے ہی اس قسم کے پمفلٹ تقسیم کرنا شروع کر دئے۔۔۔ جواب دو اب تک کتنے فتوے تم نے سعودی عرب میں وہاں کے آئمہ پر لگائے۔۔۔؟؟ یہ دو غلا پن کیوں۔۔۔ جواب دو۔۔۔ مالکم لاتنطقون۔

غیر مقلدوں کے پیشوا ابن تیمیہ رحمۃ اللہ علیہ کا فتویٰ

بیس رکعات تراویح پر انصار و مہاجرین کا اجماع ہے اور یہی سنت ہے

قد ثبت ان ابی ابن کعب کان یقوم بالناس عشرين ركعة في قيام رمضان و يوتر بثلاث فرای كثير من العلماء ان ذالك هو السنة لانه اقامه بين المهاجرين والانصار و لم ينكره منكر۔

﴿مجموع فتاویٰ ابن تیمیہ، ج ۲۳، ص ۱۲۲﴾

تحقیق کہ بلاشبہ حضرت ابی بن کعبؓ نے رمضان کے مہینے میں صحابہ کرام کو بیس رکعات تراویح اور (اس کے بعد) تین رکعات وتر پڑھائیں اسی وجہ سے جمہور امت کا مسلک یہی ہے کہ یہ سنت ہے اس لئے کہ یہ فعل مہاجرین و انصار کے سامنے کیا گیا اور کسی نے کوئی نکیر نہیں کی۔

مہاجرین و انصار کا مقام

وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوا بِإِحْسَانٍ رَضِيَ اللَّهُ عَنْهُمْ وَ

رَضُوا عَنْهُ (پ ۱۱، توبہ، ع ۲) اور جو لوگ سب سے پہلے ہجرت کرنے والے ہیں اور جو مدد کرنے والے ہیں جو ان کی پیروی کرنے والے ہیں نیکی کے ساتھ اللہ ان سب سے راضی ہو چکا اور وہ اللہ سے راضی ہوئے۔

اس آیت سے معلوم ہوا کہ مہاجرین و انصار کی پیروی کرنے والوں سے اللہ راضی ہے ہم نے ان کی پیروی کی لہذا بیس رکعات پڑھنے والوں سے اللہ راضی جو آج آٹھ (۸) رکعات تراویح پڑھتا ہے وہ مہاجرین و انصار کا مخالف اللہ اس سے ناخوش ہے۔
نبی کریم ﷺ کا ارشاد ہے کہ

ان بنی اسرائیل تفرقت علی ثنتی و سبعین ملة و تفترق امتی علی ثلاث و سبعین ملة کلهم فی النار الا ملة واحدة قالوا من هی یا رسول اللہ قال ما انا علیہ و اصحابی (ترمذی ج ۲، ص ۸۹، مستدرک، ج ۱ ص ۱۲۹)

بلاشبہ بنی اسرائیل بہتر فرقوں میں بٹ چکے تھے اور میری امت بہتر فرقوں میں تقسیم ہوگی سب فرقے دوزخ میں جائیں گے مگر صرف ایک فرقہ لوگوں نے آپ سے پوچھا یا رسول اللہ وہ کونسا فرقہ ہوگا فرمایا وہ فرقہ جس نے وہ کام کئے جو میں نے اور میرے صحابہ نے کئے ہیں۔

صحابہ نے بیس رکعات پڑھی ہم بھی پڑھتے ہیں لہذا جنتی اور ناجی فرقہ ہم ہی ہیں غیر مقلدین صحابہ کرام کی مخالفت میں آٹھ رکعات پڑھتے ہیں لہذا یہ باطل فرقہ ناری اور جہنمی فرقہ ہوگا۔ ناراض نہ ہوں میں نہیں کہتا نبی ﷺ کی حدیث سنارہا ہوں۔

صحابہ کرام کا اجماع حجت ہے

ان اهل السنة والجماعة متفقون علی ان اجماع الصحابة حجة (فتح الباری، ج ۳، ص ۲۶۶) اہل سنت والجماعت کا اس بات پر اتفاق ہے کہ صحابہ کرام کا اجماع حجت ہے۔

غیر مقلدین کے پیشوا ابن تیمیہ فرماتے ہیں کہ:

صحابہ کرام کا اجماع واجب الاتباع ہے بلکہ صحابہ کرام کا اجماع قوی تر حجت ہے اور دوسری (غیر منصوص) حجتوں پر مقدم۔ (اقامۃ الدلیل، ج ۳، ص ۱۳۰)

صحابہ کرام کے اجماع کے حجت ہونے کیلئے مندرجہ ذیل حوالوں کی طرف مراجعت فرمائیں:

منہاج السنۃ ج ۱ ص ۲۵۶، اعلام الموقعین، ج ۱، ص ۶۷ بدائع الفوائد، ج ۴، ص ۷۷، طبقات سبکی، ج ۱ ص ۲۶۲ وغیرہ۔

حضرت شاہ ولی اللہ صاحب رحمۃ اللہ علیہ فرماتے ہیں کہ **”اقول الفرقة الناجية هم الاخذون فی العقيدة والعمل جميعا بما ظهر من الكتاب والسنة و جرى عليه الجمهور الصحابة والتابعين الى ان قال و غير الناجية كل فرقة انحلت عقيدة خلاف عقيدة السلف او عملا دون اعمالهم** (حجة اللہ بالغہ، ج ۱، ص ۱۷۰) میں کہتا ہوں کہ فرقہ ناجیہ صرف وہی ہے جو عقیدہ اور عمل دونوں میں کتاب و سنت کی اور جس پر جمہور صحابہ کرام و تابعین کا رہند تھے پیروی کرے (آگے فرماتے ہیں کہ) اور غیر ناجی ہر وہ فرقہ ہے جس نے سلف کے عقیدے کے خلاف کوئی اور عقیدہ یا ان کے عمل کے علاوہ کوئی اور عمل اختیار کیا۔

غیر مقلدین اس عبارت کی روشنی میں مرنے کے بعد خود ہی اپنا مقام متعین کر لیں۔ عمدۃ المفسرین حضرت حافظ ابن کثیر رحمۃ اللہ علیہ فرماتے ہیں کہ:

واما اهل السنة والجماعة فيقولون في كل فعل و قول لم يثبت عن الصحابة رضی اللہ تعالیٰ عنہم ہو بدعة لانه لو كان خيرا لسبقونا اليه انهم لم يتركوا خصلة من خصال الخير الا وقد بادروا اليها (تفسیر ابن کثیر، ج ۴، ص ۱۵۶) اہل السنۃ والجماعت یہ فرماتے ہیں کہ جو قول اور فعل نبی کریم ﷺ کے صحابہ کرامؓ سے ثابت نہ ہو تو وہ بدعت ہے کیونکہ اگر وہ کام اچھا ہوتا تو ضرور حضرات صحابہ کرام ہم سے پہلے اس کام کو کرتے اس لئے کہ انھوں نے نیکی کے کسی پہلو اور کسی نیک اور عمدہ خصلت کو تشنہ عمل نہیں چھوڑا بلکہ ہر کام میں گویا سبقت لے گئے۔

آٹھ رکعات تراویح صحابہ کرام نے نہیں پڑھی نہ یہ ان کا فعل تھا لہذا آج جو لوگ آٹھ رکعات پڑھتے ہیں وہ بدعتی ہیں۔

اس مختصر مضمون میں ہم نے انتہائی اختصار کے ساتھ اپنا موقف پیش کیا ہے اس مسئلہ کی مزید تفصیل کیلئے آپ مطولات کا مطالعہ کریں۔ اب ہم اختصار کو ملحوظ خاطر رکھتے ہوئے غیر مقلدین کے پمفلٹ کا جواب نقل کرتے ہیں۔

پمفلٹ کا عنوان:

آٹھ رکعات تراویح اور ”غیر الہدیث“ علماء

جواب: موصوف ”نامعلوم مولف“ نے اپنے پمفلٹ میں بیس رکعات تراویح پڑھنے والوں کو ”غیر الہدیث“ علماء کہا ہمارا سوال ہے کہ کس بنیاد پر؟ اگر تو آپ اس وجہ سے ”الہدیث“ اور ہم ”غیر الہدیث“ کہ آپ تمام احادیث پر عمل کرتے ہیں تو یہ ناممکن اس لئے کہ بہت سی احادیث منسوخ ہیں اسی طرح بہت سی احادیث نبی کریم ﷺ کے ساتھ مخصوص ہیں جیسے چار سے زائد شادیاں کرنا وغیرہ وغیرہ۔ اور اگر بعض احادیث پر عمل کرنے کی وجہ سے آپ خود کو ”الہدیث“ کہہ رہے ہیں تو پھر تو سب مخلوق کو کہو کہ ان کا بھی کسی نہ کسی حدیث پر عمل ہوتا ہی ہے تو آج ہم کیوں ”غیر الہدیث“ جو سینکڑوں احادیث رسول ﷺ پر عمل کرنے والے ہیں۔۔۔ جواب دیں۔۔۔؟؟؟

سنجھل کر چھیڑنا اے طفل دل زلف پریشان کو
لپٹ جاتی ہے یہ عشاق سے کالی بلا ہو کر

پمفلٹ: گیارہ رکعات قیام رمضان (تراویح) سنت ہے۔

جواب: جناب آپ کے اصول کے تحت اسے سنت کہنا درست نہیں اس لئے کہ صحیح بخاری ج ۱ ص ۲۶۸ کی حدیث میں تو ہے کہ نبی کریم ﷺ نے صرف تین راتیں تراویح کی نماز پڑھائیں اور اس کے بعد ان کی وفات تک دوبارہ جماعت نہ ہوئی تو آج آپ پورا رمضان آٹھ

تراویح کو سنت کہہ رہے ہیں کس حدیث کی بنیاد پر جواب دیں۔۔۔؟؟ اگر نبی ﷺ کا فعل سنت ہے تو کسی فعل کو ترک کرنا بھی سنت ہے بخاری کی اسی حدیث میں ہے کہ نبی کریم ﷺ نے تین راتیں تراویح پڑھائیں پھر چھوڑ دیں تو معلوم ہوا کہ تراویح نہ پڑھنا سنت ہے تو آپ کس بنیاد پر اس کو پورا رمضان آٹھ رکعات سنت کہہ رہے ہیں۔۔۔؟؟ جواب دیں۔ اسی طرح سنن ابی داؤد باب فی قیام شہر رمضان ج ۱ ص ۲۰۲ کی حدیث میں ہے کہ نبی کریم ﷺ نے یہ نماز رمضان کے آخری عشرے میں پڑھائی تو آپ کس اصول کے تحت پورے ماہ تراویح پڑھنے کو سنت کہہ رہے ہیں؟؟؟ جواب دیں۔

اعتراض: نبی کریم ﷺ عشاء کی نماز سے فارغ ہونے کے بعد فجر (کی اذان) تک (عام طور پر) گیارہ رکعات پڑھتے تھے آپ ہر دو رکعتوں پر سلام پھیرتے تھے اور (آخر میں) ایک وتر پڑھتے تھے۔ دیکھئے صحیح مسلم، ج ۱، ص ۲۵۴۔

جواب:

(۱) یہ روایت حضرت عائشہؓ سے منقول ہے اور انہی سے صحیح بخاری میں تراویح کی (جو ہمارے نزدیک اصل تہجد کی ہے) نماز چار رکعات ایک سلام کے ساتھ اور تین وتر کی منقول ہیں دونوں احادیث باہم متعارض ہو گئیں لہذا استدلال ساقط ہوا۔ اذا تعارضا تساقطا۔

(۲) ویسے تو آپ خفیوں پر چہیتے ہیں کہ بخاری کی حدیث لاؤ بخاری کی حدیث لاؤ اور آج آپ اپنا مسلک ثابت کرنے کیلئے بخاری کو چھوڑ کر مسلم کی طرف چلے گئے بھائی بخاری کی حدیث میں چار رکعات کا ذکر ہے اور تین وتر کا اس پر عمل کرو۔ اس لئے کہ

سچے ہو وفادار تو وفا کر کے دکھاؤ

کہنے کی وفا اور ہے کرنے کی وفا اور

(۳) مسلم کی اس حدیث میں سرے سے تراویح کا ذکر ہی نہیں لہذا موضوع سے ہی خارج، یہاں اماں عائشہ رضی اللہ تعالیٰ عنہا ”تہجد“ کی نماز کا ذکر کر رہی ہیں اس کا کون منکر ہے۔۔۔؟؟۔

(۴) جناب اس حدیث پر تو خود آپ کا بھی عمل نہیں اس لئے کہ خود ترجمہ کیا ہے کہ ”فجر کی اذان تک“ یہ نماز جس کو آپ تراویح کہہ رہے ہیں آپ ﷺ پڑھتے تھے، جبکہ آج آپ لوگ عشاء کی نماز کے فوراً بعد آٹھ رکعات پڑھ کر نیند کے مزے لیتے ہو صحیح سنت کے مطابق تو حدیث پر آپ کا بھی عمل نہیں تو ہم سے گلہ کس بات کا۔۔۔؟؟۔

(۵) اس حدیث میں کہیں بھی جماعت کا ذکر نہیں بلکہ حضور ﷺ کا انفرادی عمل ذکر کیا جا رہا ہے تو آج آپ تراویح کو جماعت کے ساتھ پڑھ کر خلاف سنت کیوں کرتے ہیں۔۔۔؟؟۔

(۶) حدیث میں ہے کہ نبی کریم ﷺ تراویح (بقول آپ کے) پڑھنے کے بعد وتر بھی اکیلے ہی پڑھتے جبکہ آپ لوگ اس کو جماعت سے پڑھتے ہو کیوں۔۔۔؟؟ حدیث تو آپ کے بھی مخالف ہے۔

حیرت ہے کہ خود آپ پوری حدیث پر عمل پیرا نہیں اور گلہ ہم سے کرتے ہیں پہلے خود اس حدیث پر مکمل طور پر عمل کریں پھر ہم سے مطالبہ کرنا۔

دیگراں را نصیحت خود میاں فضیحت

اعتراض: نبی کریم ﷺ نے رمضان میں (صحابہ کرام کو جماعت سے) آٹھ رکعتیں پڑھائیں۔ دیکھئے صحیح ابن خزیمہ ج ۲ ص ۱۳۸ و صحیح ابن حبان وغیرہ۔

جواب: اس حدیث کا مدار عیسیٰ بن جاریہ پر ہے اس کے متعلق ابن معین کہتے ہیں اس کی روایات منکر ہیں امام نسائی فرماتے ہیں یہ منکر الحدیث ہے اور اس سے متروک روایات بیان ہوئی ہیں (میزان ج ۳ ص ۳۱۱) علامہ بیہقی فرماتے ہیں ابن معین اور ابو داؤد نے اس کو ضعیف کہا ہے (مجمع الزوائد ج ۲ ص ۷۲)۔ اس کے علاوہ اس کی سند میں یعقوب بن عبد اللہ الاشعری القمی ہے امام دارقطنی فرماتے ہیں یہ قوی راوی نہیں کمزور ہے (میزان الاعتدال، ج ۴ ص ۴۵۲)۔

اگر حنفی کسی ضعیف حدیث سے استدلال کر لے تو آسمان سر پر اٹھا لو اور خود ایسی کچی باتیں کرتے ہو۔

ٹھو کریں مت کھائے چلے سنبھل کر

چال سب چلتے ہیں لیکن بندہ پروردیکھ کر

بالفرض حدیث صحیح بھی ثابت ہو جائے کہ تراویح آٹھ سنت ہیں اور زائد بدعت تو سنن الکبریٰ ج ۲ ص ۴۹۴ میں روایت ہے کہ رمضان میں آپ ﷺ نے صرف تین راتیں باجماعت صحابہ کو نماز پڑھائی، ۲۳، ۲۴، ۲۵، تو پھر آپ کیوں باقی چھبیس یا ستائیس دن خلاف سنت کرتے ہو اگر ہم بارہ (۱۲) سے بدعتی ہوئے تو تم ۲۷ کے عدد سے بدعتی ہوئے۔

اے چشم اشکبار زار دیکھ تو سہی

یہ گھر جو بہہ رہا ہے کہیں تیرا ہی نہ ہو

اعتراض: سیدنا امیر المؤمنینؓ نے (نماز پڑھانے والوں) سیدنا ابی بن کعبؓ اور سیدنا تمیم داریؓ کو حکم دیا کہ لوگوں کو (رمضان میں نماز عشاء کے بعد) گیارہ رکعات پڑھائیں۔ دیکھئے موطا امام مالک ج ۱ ص ۱۱۴۔ السنن الکبریٰ ج ۳ ص ۱۱۳۔ حدیث پر اعتراض نہ کرنا علامہ نیموی حنفی نے اس کی سند کو صحیح کہا ہے دیکھئے آثار السنن۔

جواب: اگر محدث نیموی حنفی رحمۃ اللہ علیہ نے اپنی مایہ ناز کتاب ”آثار السنن“ میں اس حدیث کی سند کو صحیح کہا ہے تو اس سے یہ کہاں ثابت ہوا کہ حدیث کا متن بھی بالکل درست ہے۔۔۔؟؟ آپ خود کو ”اہلحدیث“ کہتے ہیں کیا محدثین کا یہ اصول یا نہیں کہ سند کا صحیح ہونا متن کے صحیح ہونے کو لازم نہیں بہت سی احادیث ایسی ہیں جن کے راوی ثقہ ہیں مگر حدیث موضوع انشاء اللہ مطالبے پر ثبوت بھی پیش

کردئے جائیں گے۔

- (۱) اس حدیث سے استدلال درست نہیں اس لئے کہ اس کے متن میں اضطراب ہے اور مضطرب حدیث حجت نہیں۔
- (۲) حدیث میں ہے کہ گیارہ رکعات پڑھائیں گویا آٹھ رکعات تراویح اور تین وتر کل گیارہ ہوئیں تو آپ آج ایک رکعت و ترکیوں پڑھتے ہیں۔۔۔ بھائی ان حدیثوں پر پہلے خود تو عمل کر لو پھر ہمیں کہنا۔
- (۳) آپ کے پیشوا ابن تیمیہ رحمۃ اللہ علیہ کا فتویٰ ہم نے نقل کیا کہ حضرت ابی ابن کعبؓ نے بیس رکعات پڑھائیں اسی پر تمام صحابہ کا اجماع ہوا۔ اب اس فتوے کو درست مان کر حدیث کا انکار کرو اس لئے کہ اگر حدیث کا راوی خود حدیث کے خلاف عمل کرے تو وہ حدیث حجت نہیں۔۔۔ یا پھر اپنے پیشوا پر فتویٰ لگاؤ کہ انھوں نے جھوٹ بولا۔۔۔ دونوں میں سے جس قول بھی آپ پسند فرمائیں ہماری طرف سے اس پر آمین ہے۔

(۴) اس حدیث میں یہ بھی احتمال ہے کہ گیارہ رکعات حضرت عمرؓ نے ابی ابن کعبؓ کو پڑھانے کا فرمایا ہوا اور باقی بارہ کسی اور نے پڑھائی ہوں اسی طرح تمیم داریؒ کے متعلق سمجھ لو۔ جس طرح آج مکہ مکرمہ میں دس رکعات ایک امام پڑھاتے ہیں اور دس دوسرے امام۔ تو جب احتمال آگیا استدلال باطل ہوا۔ اذا جاء الاحتمال بطل الاستدلال۔

(۵) علامہ ابن عبدالبر اندلسی اس حدیث کے متعلق فرماتے ہیں کہ الاغلب عندی فی احدى عشرة ركعة الوهم (الاستدکار، کتاب الصلوۃ باب ما جاء فی قیام رمضان، ج ۲، ص ۶۹، دار الاحیاء التراث بیروت)

اغلب یہی ہے کہ اس حدیث میں راوی کو گیارہ رکعات کے نقل کرنے میں وہم ہوا ہے۔ حیرت ہے ”الہدایت“ ہو کر ایسی وہمی روایات سے استدلال؟؟؟۔

(۶) موطا میں تراویح کے متعلق مختلف روایات ہیں گیارہ، تیرہ، اکیس، تیس، اور قاعدہ ہے کہ العدد الاقل لا ینافی العدد الاکثر عدد اقل سے عدد اکثر کی نفی نہیں ہوتی اور احتیاط عدد اکثر میں ہے تیس رکعات میں گیارہ رکعات موجود ہیں مگر گیارہ رکعات میں تیس (۲۳) رکعات نہیں لہذا احتیاط پر عمل کرتے ہوئے تیس والی روایات کو اختیار کریں گے بیس تراویح کی تین و ترکی۔ اس کے اور بھی بہت سے جوابات ہیں لیکن فی الحال اتنے ہی کافی ہیں۔

اعترض: صحابہ و تابعین اور سلف صالحین کا اس پر عمل رہا ہے۔ (یعنی آٹھ رکعات پر۔۔۔ از ناقل)

جواب: کاش کہ موصوف اس کا کوئی ثبوت بھی پیش کر دیتے اور ان سلف و صالحین کے اسماء میں بھی نقل کر دیتے جن کا عمل آٹھ رکعات پر رہا ہم نے الحمد للہ دلائل سے اس بات کو واضح کر دیا کہ صحابہ کرام سلف صالحین آئمہ مجتہدین کا عمل بیس رکعات تراویح پر رہا ہے۔ موصوف نے جھوٹ بولنے والوں کے متعلق قرآن کی یہ آیت تو پڑھی ہوگی کہ ”لعنة الله على الكاذبين“ اس لئے اب جلد سے جلد مستند حوالوں کے ساتھ ان سلف صالحین کا ذکر کریں جنھوں نے آٹھ رکعات پڑھیں اور بارہ کو بدعت کہا ورنہ قرآنی فتوے سے مفر نہیں۔

یہ وہ مقام ہے کہ جہاں سوچنا پڑا
اب خود کشی کریں کہ حوالے لکھا کریں

اعتراض: علامہ ابن ہمام فرماتے ہیں کہ (اختصار کے پیش نظر صرف ترجمہ نقل کیا جا رہا ہے) اس سب کا حاصل یہ ہے کہ قیام رمضان (تراویح) گیارہ رکعات مع وتر جماعت کے ساتھ سنت ہے، اور باقی بارہ مستحب ہیں۔ امام طحاوی نے کہا ہے کہ نبی ﷺ نے بیس رکعات نہیں پڑھیں بلکہ آٹھ پڑھیں ہیں ابن نجیم مصری نے بحر الرائق میں ابن ہمام کا قول نقل کیا ہے اور اس پر انکار نہیں کیا۔ ابن ہمام وغیرہ کا آٹھ کے بعد بارہ رکعت کو مستحب کہنا خفیوں تقلید یوں کے اس قول کے سراسر خلاف ہے کہ ”بیس رکعات تراویح سنت مودہ ہے اس سے کم یا زیادہ جائز نہیں۔“

جواب: ابن ہمام رحمۃ اللہ علیہ بیس رکعات تراویح کا انکار نہیں کرتے البتہ وہ اس کو مستحب کہتے ہیں مگر یہ ان کا تفرد ہے جو ہم پر حجت نہیں علامہ انور شاہ کشمیری رحمۃ اللہ علیہ اور علامہ عبدالحی لکھنوی رحمۃ اللہ علیہ نے تصریح کی ہے کہ یہ ان کا تفرد ہے ان کے علاوہ امت میں کوئی بھی جلیل القدر ہستی اس قول کی قائل نہیں ہے۔ (دیکھئے العرف الشذی ص ۳۰۹، وحاشیہ ہدایہ ج ۱ ص ۱۵۱)۔

ان کے ایسے بہت سے تفردات منقول ہیں جو ناقابل عمل اور غیر معتبر سمجھے جاتے ہیں جس کا اقرار خود غیر مقلدین کو بھی ہے چنانچہ آج کے زمانے کے معروف غیر مقلد عالم ارشاد الحق اثری صاحب لکھتے ہیں کہ:

علامہ ابن ہمام کو فقہ حنفی میں اجتہادی مقام حاصل تھا انھوں نے کئی مسائل میں اپنے ہم فکر علماء سے اختلاف کیا لیکن ان کے اختلاف کو خود علمائے احناف نے بنظر استحسان نہیں دیکھا۔۔۔ لہذا مذہب حنفی کے خلاف ان کا جو بھی قول ہوگا وہ مقبول نہیں ہوگا چہ جائیکہ اسے حنفی مذہب باور کر لیا جائے (توضیح الکلام، ج ۲، ص ۵۳۵)

اب غیر مقلدین خود ہی بتائیں کہ ان سے زیادہ اور ہم ان کی کیا تسلی کریں اگر ہماری نہیں مانتے تو کم سے کم اپنوں کی تو مان لو

کیا خوب کہ اپنا پردہ کھولے جادو وہ جو سر چڑھ کر بولے

باقی رہا ابن نجیم رحمۃ اللہ علیہ اور امام طحاوی کا کہ وہ ان کے اس قول کو بلا انکار نقل کرتے ہیں لہذا وہ بھی آٹھ کے سنیت کے قائل ہیں تو یہ موصوف کی غلط فہمی ہے اس لئے کہ علامہ ابن نجیم بیس رکعات کی سنیت ہونے پر اپنا مسلک اس طرح واضح کرتے ہیں کہ:

و سن رمضان عشرون رکعة و علیہ عمل الناس شرقا و غربا (البحر الرائق، ج ۲، ص ۷۲) رمضان میں مسنون بیس رکعات (تراویح) ہیں اور اسی پر شرقا و غربا تمام مسلمانوں کا عمل ہے۔ اسی طرح امام طحاوی بیس رکعات کو سنت کہتے ہیں:

وهی عشرون رکعة الحکمة فی تقدیرها بهذا العدد مساوات المکمل وهی سنن للمکمل وهی

الفرائض الاعتقادیہ والعملیہ (حاشیہ طحاوی علی مراقی الفلاح، ص ۲۲۵) اور تراویح کی بیس رکعات ہیں اور تراویح کی بیس رکعات ہونے میں حکمت یہ ہے کہ (جو بیس رکعات) سنن ہیں وہ مکمل جو فرائض اعتقادیہ و عملیہ کے برابر ہو جائیں۔

انھوں نے اگر علامہ ابن ہمام کا قول نقل کیا ہے تو محض ان کا تفرّد بیان کرنے کیلئے بلکہ انھوں نے تو بیس رکعات کو سنت کہہ کر گویا اس قول پر رد کیا اللہ کرے کہ آپ کی سمجھ میں بات آگئی ہو۔

اعتراض: دیوبندیوں کے منظور نظر محمد احسن نانوتوی فرماتے ہیں کہ **لان النبی ﷺ لم یصلھا عشرين بل ثمانیہ** حاشیہ کنز الدقائق۔

جواب: کاش کے موصوف حضرت احسن نانوتوی رحمۃ اللہ علیہ کی پوری عبارت نقل کر دیتے تو ہمیں جواب دینے کی ضرورت ہی نہ پڑتی حضرت اسی عبارت سے بالکل متصل لکھتے ہیں کہ: **ولم یواظب علی ذالک و بین العذر فی ترک المواظبة علیھا بالجماعة وهو خشية ان تکتب علینا** (حاشیہ کنز الدقائق، ص ۳۶) لیکن نبی ﷺ نے اس آٹھ رکعات پر مواظبت اختیار نہیں کی عذر اور خوف کی وجہ سے کہ کہیں یہ ہم پر فرض نہ کر دیجائے۔ گویا ان کے نزدیک آٹھ رکعات پڑھنا پورا ماہ نبی کریم ﷺ سے ثابت نہیں اور پھر آگے ہی مزید اپنا موقف واضح کرتے ہوئے لکھتے ہیں کہ: **ولنا ماروی البیہقی باسناد صحیح انھم کانوا یقومون علی عہد عمر بعشرين رکعة و کذا علی عہد علی و عثمان فصار اجماعا**۔ (اور بیس رکعات پڑھنا تراویح سنت موکدہ ہے) ہمارے اس قول کی دلیل بیہقی کی وہ حدیث ہے جس میں ہے کہ صحابہ کرام نے حضرت عمرؓ کے دور میں بیس رکعات تراویح پڑھی اور یہی صورت حال حضرت علیؓ اور حضرت عثمانؓ کے دور میں رہی گویا بیس رکعات پر صحابہ کرام کا اجماع ہو گیا۔

موصوف کو شرم آنی چاہئے کہ وہ دعویٰ تو کرتے ہیں کہ ”اب اس مضمون میں حنفی تقلیدی علماء کے حوالے پیش خدمت ہیں جن سے ثابت ہوتا ہے کہ ان لوگوں کے نزدیک بھی آٹھ رکعات تراویح سنت ہے“۔ اور حوالے نقل کرتے ہوئے اس طرح کی خیانتیں کرتے ہیں اور مایوسی بہ قائلہ کے تحت اپنے مطلب کی وہ عبارت نقل کرتے ہیں جس کی تردید یا وضاحت خود مصنف نے آگے کر دی اور اسی میں اپنا مسلک بھی بیان کر دیا۔۔۔ سادہ لوح عوام کو گمراہ کرنا آخر اسلام کی کوئی خدمت ہے۔۔۔؟؟؟

اعتراض: دیوبندیوں کے منظور نظر عبدالشکور لکھنوی لکھتے ہیں کہ: اگرچہ نبی ﷺ سے آٹھ رکعات تراویح مسنون ہے اور ایک ضعیف روایت میں ابن عباس سے بیس رکعات بھی مگر۔۔۔ علم الفقہ

جواب: افسوس کے باوجود کوشش کے کچھ ناگزیر وجوہات کی بناء پر یہ کتاب ہمیں میسر نہ ہو سکی۔ مگر جو عبارت آپ نے دی ہے اس میں خود آپ کی خیانت واضح ہے کہ ”مگر“ سے آگے کی عبارت نقل نہیں کی یعنی جس عبارت میں حضرت عبدالشکور لکھنویؒ اپنا اصل موقف اور ماقبل عبارت کا صحیح مطلب واضح کرنا چاہ رہے تھے اسے آپ ہضم کر گئے۔۔۔ اور جہاں تک ابن عباسؓ کی حدیث کا ضعف ہے تو اسے تلقی بالقبول حاصل ہے اور جس حدیث کو تلقی بالقبول حاصل ہو جائے اس کا ضعف کچھ نقصان دہ نہیں۔

اعتراض: دیوبندیوں کے منظور نظر عبدالحی لکھنویؒ بھی آٹھ رکعات تراویح کے قائل ہیں۔

جواب: آپ کا یہ کہنا بھی سفید جھوٹ ہے اس لئے کہ وہ بیس رکعات تراویح کو سنت موکدہ سمجھتے ہیں اور اس کے تارک پر گناہ گار کا فتویٰ لگایا ہے ملاحظہ ہو ان کا اصل مسلک:

بیس رکعات تراویح سنت موکدہ ہے اس لئے کہ اس پر صحابہ کرام نے مواظبت کی ہے اگرچہ نبی کریم ﷺ نے مواظبت نہیں فرمائی اور پہلے یہ بات گزر چکی ہے کہ خلفاء راشدین کی سنت بھی لازم الاتباع ہے اور اسے چھوڑنے والا گناہ گار ہے۔ اگرچہ سنت خلفاء کے چھوڑنے کا گناہ سنت نبویہ کے چھوڑنے کے گناہ سے کم ہے اور جو آٹھ رکعات تراویح پر اکتفاء کرتا ہے وہ خلفاء راشدین کی سنت کا تارک ہونے کی وجہ سے گناہ گار ہوگا۔ (تحفۃ الاخیار، ص ۳۰۸، ادارۃ القرآن)

غور فرمائیں کہ علامہ عبدالحی رحمۃ اللہ علیہ تو بیس رکعات تراویح کو بطور قیاس اقترانی ثابت کر رہے ہیں یعنی **التراویح عشرون رکعة صغریٰ دلیل لانہ ما واطب علیہ الخلفاء الراشدون**، اور اس میں کوئی کلام نہیں کبریٰ کی دلیل **علیکم بسنتی و سنة خلفاء الراشدين** صغریٰ و کبریٰ دونوں مسلم ہیں لہذا حد وسط کو حذف کیا نتیجہ نکالا **التراویح عشرون رکعة سنة موکدة** اب آپ اس نتیجے کو صغریٰ بنائیں اور کبریٰ ہے **و کل سنة موکدة یاثم تارکھائیکم التراویح عشرون رکعة یاثم تارکھاء**۔ پمفلٹ کے مولف کو شرم کرنی چاہئے کہ اس قدر واضح عبارت کے موجود ہوتے ہوئے وہ ان کی مجمل عبارات میں قطع و برید کر کے علماء یہود کے نقش قدم پر چلتے ہوئے عوام کو گمراہ کر رہے ہیں۔۔۔ شرم۔۔۔ شرم۔۔۔

لطیفہ: موصوف نے علامہ عبدالحی لکھنویؒ کو سنی دیوبندی حضرات کا منظور نظر کہا ہے حالانکہ یہ ہستی حضرت شاہ اسماعیل شہیدؒ اور حضرت سید شہیدؒ کی بھی منظور نظر تھی حضرت شاہ عبدالعزیز محدث دہلویؒ کے داماد، حضرت شاہ اسماعیل شہیدؒ کے پیر بھائی اور حضرت سید احمد شہید کے اجل خلفاء، قاضی القضاۃ اور جماعت کے امیر المبلغین تھے۔۔۔ اور ان تینوں حضرات کو غیر مقلدین بھی اپنے اکابر میں شمار کرتے ہیں معلوم ہوا کہ حضرت شاہ اسماعیل شہیدؒ، سید احمد شہیدؒ کا مسلک بھی بیس تراویح ہی تھا ورنہ یہ کیسے ہو سکتا ہے کہ جس تحریک کے بانی نے شرک و بدعت کو ختم کرنے کیلئے پورے برصغیر کا دورہ کیا ہر قسم کی صعوبتیں برداشت کیں حتیٰ کہ اسی راہ میں شہید ہو گئے وہ اپنی جماعت میں ایک بدعتی کو اس قدر اہم عہدوں پر فائز کرے۔۔۔ کلا۔

اعتراض: خلیل احمد سہارنپوریؒ لکھتے ہیں کہ البتہ بعض علماء نے جیسے ابن ہمامؒ آٹھ کو سنت اور زائد کو مستحب لکھا ہے سو یہ قول قابل طعن نہیں۔

جواب: معترض کو شرم کرنی چاہئے کہ اسی عبارت سے اوپر یہ عبارت موجود ہے کہ: ”تراویح آٹھ سے زیادہ کو بدعت کہنا قول کسی عالم کا نہیں بلکہ قول سفہاء کا ہے“۔ (براہین قاطعہ، ص ۸) جس عبارت میں غیر مقلدین کو بے وقوف کہا گیا اسے موصوف ”سعودی ریال“ سمجھ کر ہضم کر گئے۔۔۔ تف ہے ایسی دیانت پر۔۔۔ اور صد حیف ہے ایسی تحقیق

پر۔۔

کارشیطان می کنند برنامش ولی

اگر ولی ایں بود لعنت بر ولی

باقی رہا ابن ہمام کا مستحب لکھنا تو اس کی وضاحت ماقبل میں کر دی گئی ہے۔

اعتراض: سنت موکدہ ہونا تراویح کا آٹھ رکعات تو بالاتفاق ہے اگر خلاف ہے تو بارہ میں ہے۔ (براہین قاطعہ، ص ۱۹۵)**جواب:** یہ عبارت بھی موصوف کو چند مفید نہیں اس لئے کہ انھوں نے اختلاف کا لکھا ہے یہ تو نہیں کہا کہ جو اختلاف ہے وہ درست بھی ہے اس سے تو عبارت ساقط ہے۔۔ بلکہ وہ تو بارہ کو بدعت کہنے والوں کو بے وقوف کہہ رہے ہیں۔۔ لیکن اس کے باوجود معترض ان کو اپنا ہمنوا سمجھتے ہیں۔۔ فیاللجب!!**اعتراض:** انور شاہ کشمیری دیوبندی نے بھی آٹھ رکعات تراویح کو سنت کہا ہے۔**جواب:** یہ بھی معترض کا محض دھوکہ ہے حضرت علامہ انور شاہ کشمیریؒ بھی بیس رکعات تراویح کے سنت موکدہ ہونے ہی کے قائل ہیں:
لم يقل احمد من الائمة باقل من عشرين ركعة في التراويح و اليه ذهب الجمهور۔ (العرف الشذی، ص ۳۰۸، ج ۱)

آئمہ میں سے کوئی بھی بیس رکعات تراویح کا قائل نہیں اور اسی قول کو جمہور امت نے لیا ہے۔ اسی کتاب کے ص ۳۰۹ پر انھوں نے ابن ہمام کا رد کیا ہے جنھوں نے بیس رکعات کو مستحب کہا۔

غیر مقلدین سے چند سوالات

- (۱) کوئی ایک حدیث بخاری کی یا کم سے کم صحاح ستہ کی دکھادیں جس میں تراویح کا لفظ ہو نبی کریم ﷺ نے پورے ماہ دو رکعت سلام پر جماعت کے ساتھ ایک وتر پر تراویح پڑھائی ہو۔ ہم اپنے دعوے سے رجوع کرنے کیلئے تیار ہیں۔
- (۲) آٹھ رکعات تراویح والی حدیث غیر مقلدین حضرت عائشہ رضی اللہ تعالیٰ عنہا سے روایت نقل کرتے ہیں ہمارا سوال ہے کہ جس وقت حضرت عمرؓ نے بیس رکعات پر صحابہ کرام کو جمع کیا اس وقت حضرت عائشہؓ نے اس پر کوئی نکیر کیوں نہیں کی اور حضرت عمرؓ کو معاذ اللہ اس بدعت سے منع کیوں نہیں کیا۔؟۔
- (۳) کسی بھی مستند حوالے سے ثابت کر دیں کہ صحابہ کرامؓ اور تمام امت کا اجماع ”آٹھ رکعات“ پر ہو گیا تھا ہم اپنے دعوے سے رجوع کیلئے تیار ہیں۔

(۴) سعودی عرب میں آج غیر مقلدوں کی من پسند حکومت ہے وہاں مکہ و مدینہ میں بیس رکعات ہوتی ہیں۔۔ ہمارا سوال یہ ہے کہ کیا وہ بدعتی ہیں۔۔ اگر نہیں تو کیوں۔۔؟؟ اگر ہاں تو بدعتی کے بارے میں بخاری کی حدیث ہے کہ اس پر اللہ اس کے رسول اور فرشتوں کی لعنت اسی طرح ایک حدیث میں ہے کہ بدعتی کا نہ نقل قبول نہ فرض۔۔ وضاحت فرمائیں کہ کیا (معاذ اللہ) ایسے مبغوض لوگوں کے پیچھے نماز پڑھنا جائز ہے۔۔؟؟؟ نیز یہ بھی بتائیں کہ اب تک موصوف یا ان کے اساتذہ یا جماعت کے لوگوں نے کتنے پمفلٹ کتابچے اور فتوے عربی میں آئمہ حرمین کے خلاف لکھے ہیں جس میں ان کو بیس رکعات تراویح پڑھنے پر بدعتی کہا گیا ہے۔۔؟؟؟ قارئین کرام! کوئی ایک بھی نہیں دکھا سکتے اس لئے کہ پھر ریالوں کے نذرانے کہاں سے آئیں گے۔۔؟؟؟ مدینہ یونیورسٹی کا سالانہ وظیفہ کہاں سے کھائیں گے۔۔؟؟

ہم ان سوالوں کے تسلی بخش جوابات کے منتظر ہیں لیکن

نہ خنجر اٹھے گانہ تلوار ان سے

یہ بازو میرے آزمائے ہوئے ہیں

کیا جمہور امت حق کا معیار نہیں۔۔؟؟؟

اس پمفلٹ کے آخر میں ایک صفحہ دیا گیا ہے جس کا عنوان ہے کہ ”اکثریت حق پر نہیں“ الحمد للہ کم سے کم غیر مقلدین نے اتنا تو مان لیا کہ آج بیس رکعات تراویح پر ہی بقول ان کے اکثر امت (حقیقت میں کل امت) کا عمل ہے۔۔ یہی وجہ ہے کہ ان کو اس قسم کے پمفلٹ شائع کرنے کی ضرورت پڑی۔۔ اب مرضی آپ کی ہے چاہیں تو جمہور امت کے ساتھ رہیں چاہیں تو انگریز کے دور میں پیدا ہونے والے ایک ٹولے کا ساتھ دیں۔ پسند اپنی اپنی، امام اپنا اپنا۔

معرض کے اس طرز استدلال نے ہمارے دل کو بہت دکھ پہنچایا ہے کیونکہ اس سے معلوم ہوتا ہے آج بیس رکعات تراویح پڑھنے والے جس میں صحابہ، چاروں آئمہ سلف صالحین ضال مضل فاسق بے ایمان ہیں معاذ اللہ۔ کوئی ہمیں بتائے کہ شیعوں اور آج کے غیر مقلدین میں کیا فرق رہ گیا صرف یہی کہ وہ کھل کر تبراء کرتے ہیں اور یہ تقیہ کی آڑ لیکر۔۔ موصوف جاہل عوام کے سامنے قرآن کی آیتیں پڑھ کر ان کو گمراہ کر رہے ہیں۔۔ **فَوَيْلٌ لِلَّذِينَ يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا بِهِ ثَمَنًا قَلِيلًا**۔ بڑی خرابی ہے ان لوگوں کیلئے جو اپنے ہاتھوں سے کتاب لکھتے ہیں اور پھر کہتے ہیں کہ یہ تو اللہ کی طرف سے ہے تاکہ اس کے ذریعے سے خرید لیں دنیا کا تھوڑا نفع۔

معرض اول تو خود جہالت کا شکار ہیں کہ وہ صحابہ کرام، آئمہ مجتہدین، سلف صالحین کی اکثریت کو آج کل کے مغربی نام نہاد جمہوریت پر قیاس کرتے ہیں۔۔ کیا موصوف کے نزدیک آج کل کے فاسق فاجر لوگوں کی جمہوری اکثریت اور صحابہ کرام، آئمہ مجتہدین کی اکثریت اور رائے میں کوئی فرق نہیں۔۔؟؟؟ ہاں اگر ایک طرف محض کثرت ہو اور دوسری طرف قوی دلیل ہو تو سر آنکھوں پر ہم اس اصولی مسئلہ کو تسلیم کرتے ہیں کہ **العبرة للقوة لا للكثرة** اور یہی مقام ہے سوسنار کی ایک لوہار کی مگر یقین جانئے مسئلہ آٹھ رکعات تراویح

اس مقام میں ہرگز ہرگز نہیں کیونکہ بیس رکعات تراویح صحیح احادیث و روایات سے ثابت ہے جس پر جمہور (بقول آپ کے ضال و مضل) کا عمل ہے۔

مقرض نے اپنے مدعا میں جتنی بھی آیات پیش کی ہیں ان میں سے کوئی بھی ان کو سود مند نہیں اور ہمیں مضرب نہیں اس لئے کہ پہلی آیت **وَإِنَّ كَثِيرًا مِّنَ النَّاسِ لَفَاسِقُونَ**۔ (المائدہ ۴۹) میں جس فسق کا ذکر ہے وہ کفر کا فسق ہے کفر تو حید اسلام کے بنیادی مسائل ہیں جس میں باطل پرستوں کی اکثریت کا کوئی اعتبار نہیں اور مسئلہ تراویح کی ہرگز یہ پوزیشن نہیں۔ بیس رکعات قائلین کا تمام طبقہ صحابہ تابعین تبع تابعین اور امت مسلمہ کا ہے یہ الگ بات ہے کہ ایک طرف اکثریت دوسری طرف چند گئے چنے حقیقی گمراہ۔ دوسری آیت **قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ**۔ (المائدہ ۱۰۰) میں خبیث و طیب میں حرام و حلال کا تقابل ہے مطلب یہ کہ اگر بد قسمتی سے کہیں اکثریت حرام کھانے والوں کی ہو جائے تو وہ حلال کی قلت پر اثر انداز نہیں ہو سکتی۔ حرام حرام ہے اور حلال حلال اب ذرا از روئے انصاف فرمائیں بشرطیکہ ہو کہ بیس اور آٹھ رکعات تراویح کا کونسا پہلو طیب اور خبیث ہے۔؟؟؟ پھر ان میں سے کون سا گروہ خبیث اور کونسا طیبین کا ہے؟ جرات رندانہ اور جسارت مجذوبانہ تو آپ کو حاصل ہی ہے اس لئے تمام مصلحتوں کو بالائے طاق رکھ کر بے لوث اور بے لاگ طریقہ پر ضرور خبیث اور طیبین کے گروہ کی تعیین کرتے جائیں کیونکہ:

جس کا عمل ہے بے غرض اس کی جزا کچھ اور ہے

حور و خیام سے گزر بادہ و جام سے گزر

تیسری آیت جو پیش کی ہے کہ **وَإِنْ تَطِعْ أَكْثَرَ مَنْ فِي الْأَرْضِ يُضِلُّوكَ عَنْ سَبِيلِ اللَّهِ** (الانعام ۱۱۲) میں جس گمراہی کا ذکر ہے وہ کفر اور کافروں کی اطاعت کا ذکر ہے کیا آپ کے نزدیک بیس رکعات پڑھنے والے معاذ اللہ کافر ہیں۔؟؟؟ ڈرے مت صاف صاف کہئے۔ چوتھی آیت **وَمَا وَجَدْنَا لَأَكْثَرِهِمْ مِنْ عَهْدٍ وَإِنْ وَجَدْنَا أَكْثَرَهُمْ لَفَاسِقِينَ** (الاعراف ۱۰۲) پانچویں آیت **وَمَا أَمِنَ مَعَهُ إِلَّا قَلِيلٌ** (ہود ۴۰) چھٹی آیت **وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ** اور ساتویں آیت **فَأَبَى أَكْثَرُ النَّاسِ إِلَّا كُفُورًا** (بنی اسرائیل ۸۹) میں بھی جس فسق کا ذکر ہے وہ کفر کا فسق ہے اور اگلی تین آیتوں میں تو صاف کفر اور شرک کا ذکر ہے کیا غیر مقلدوں کے نزدیک بیس رکعات تراویح پڑھنے والے کافر اور مشرک ہیں۔؟؟؟ اگر ہاں تو صاف صاف نام لیکر فتویٰ دو۔۔۔ یہ تقیہ بازی چھوڑ دو۔۔۔ کہو کہ جن جن صحابہ کرام، ائمہ مجتہدین نے بیس رکعات پڑھائیں وہ معاذ اللہ معاذ اللہ نقل کفر کفر نہ باشد کافر فاسق اور مشرک تھے۔۔۔ دو فتویٰ۔۔۔ مالکم لا تنطقون

صداقت لائیں سکتی تاب مصلحت کوئی

جو کچھ کہنا ہے بے کا نہ کہئے برملا کہئے

آٹھویں آیت **وَقَلِيلٌ مِّنْ عِبَادِيَ الشَّاكِرُونَ** اور نویں آیت **وَلَكِنْ أَكْثَرُ النَّاسِ لَا يَشْكُرُونَ** بھی ان کو مفید نہیں اس لئے کہ اختلاف اس میں ہے کہ جہاں کسی مسئلہ کے دو پہلو ہوں اور ایک پہلو کو تمام امت نے لے لیا ہو تو وہاں اکثریت کو اقلیت پر ترجیح حاصل

سخن شناس ہیں نہ دلبر اخطا ایں جاست

www.Ahlehaq.com

0321-2000775
 0300-8203550
 0321-2622389
 0322-2953231
 0321-8045069
 آءر جی روڈ گومستہ
 ناؤر کراچی
 یونیورسٹی روڈ گلشن اقبال کراچی
 مرکزی
 رابطہ
 011894011000621 برائے ڈاکو MCB 1553 ٹکٹوں کے ممبران کی کراچی
 011802008000265 میزبان ٹکٹ کے ممبران کی کراچی
 011802008000265 میزبان ٹکٹ کے ممبران کی کراچی
 011802008000265 میزبان ٹکٹ کے ممبران کی کراچی

رمضان کے مسائل

مفتی محمد صادق آبادی مدظلہ العالی

جن چیزوں سے روزہ نہیں ٹوٹتا

(۱) بھول کر کھاپی لینا:

بھول کر کھانے پینے یا جماع کرنے سے روزہ نہیں ٹوٹتا، خواہ فرض و واجب روزہ ہو یا نفل، مگر کسی کو یاد دلایا گیا کہ تو روزہ دار ہے، پھر بھی اسے یاد نہ آیا اور کھاتا پیتا رہا تو روزہ ٹوٹ جائے گا اور اس صورت میں صرف قضاء ہے کفارہ نہیں۔
باقی رہا یہ مسئلہ کہ کسی کو کھاتے پیتے دیکھ کر روزہ یاد دلانا ضروری ہے یا نہیں؟ تو اس میں یہ تفصیل ہے کہ اگر وہ روزہ دار اس قدر کمزور اور لاغر ہے کہ یاد دلانے پر کھانا تو چھوڑ دے گا مگر کمزوری بڑھ جائے گی اور روزہ پورا کرنا بھی دشوار ہوگا تو یاد نہ دلانا بہتر ہے اور قوی ہو تو یاد دلانا واجب ہے۔

فی الدر: ”اذا أكل الصائم أو شرب أو جامع..... ناسيا..... ويذكره لو قويا والا لا وليس عذرا في حقوق العباد أو دخل حلقه غبار أو ذباب أو دخان أو دهن أو اكتحل..... لم يفطر.“ (درمختار: ۲/۳۹۴-۴۰۰، ومثله في فتح القدیر: ۲/۲۵۴)

(۲) خوشبو اور دھواں:

کسی قسم کی خوشبو خواہ وہ کتنی ہی تیز ہو سونگھنے سے روزہ نہیں جاتا، اسی طرح گرد و غبار مکھی یا کسی قسم کا دھواں بے اختیار حلق میں اتر جائے تب بھی روزہ نہیں ٹوٹتا گو کہ روزہ یاد ہو۔ ہاں! اگر اپنے قصد و اختیار سے دھواں پہنچایا تو روزہ ٹوٹ جائیگا، مثلاً از خود جلتی سگریٹ، لوبان، اگر بتی وغیرہ کے قریب آکر ان کا دھواں لیتا رہا تو روزہ ٹوٹ گیا۔ (حوالہ بالا)

(۳) سرمہ اور تیل وغیرہ:

روزہ میں سرمہ (یا آنکھ کی کوئی دوا) ڈالنا اور داڑھی مونچھوں پر تیل لگانا بھی بلا کراہت جائز ہے، اگرچہ ان کا مزہ حلق میں محسوس ہو یا تھوک میں سرمہ کا رنگ بھی دکھائی دے، جبکہ یہ چیزیں ضرورت کے تحت استعمال کی جائیں اور مقصد زینت و زیبائش نہ ہو، ورنہ ان کا استعمال مکروہ ہوگا۔ اسی طرح چھپنے لگوانے میں بھی کراہت نہیں بشرطیکہ کمزوری لاحق ہونے کا اندیشہ نہ ہو۔ (حوالہ بالا)

(۴) مسواک:

مسواک جیسے بغیر روزہ کے ہر وضو میں سنت ہے یونہی روزہ میں بھی سنت ہے، خواہ صبح استعمال کی جائے یا شام کو اور خواہ تر ہو یا خشک اور مسواک کرتے ہوئے اس کا کوئی ریشہ بے اختیار حلق میں چلا جائے تو اس سے روزہ نہ ٹوٹے گا۔

”ولا (یکرہ) السواک ولو عشیاء أو رطباً بالماء، علی المذهب.“ (ردالمحتار: ۴۱۹/۲)

(۵) کلی وغیرہ:

اسی طرح وضو کی ضرورت کے بغیر ٹھنڈک حاصل کرنے کے لئے کلی کرنا، ناک میں پانی چڑھانا، غسل کرنا، گیلیا کپڑا بدن پر لپیٹنا بلا کراہت جائز ہے، جبکہ مقصد صرف ٹھنڈک حاصل کرنا ہو، بے صبری اور پریشانی ظاہر کرنے کے لئے یہ کام مکروہ ہیں۔

”وکذا لا تکرہ حجامۃ و تلفف بثوب مبتل، و مضمضة أو استنشاق أو اغتسال للتبرد عند الثانی و بہ

یفتی.“ (درمختار: ۴۱۹/۲، و مثله فی مراقی الفلاح مع الطحطاوی: ص ۳۷۲)

(۶) ان تمام صورتوں میں روزہ نہیں ٹوٹے گا:

☆ کوئی دوا کوئی اور اس کا مزہ حلق میں محسوس ہوا۔

☆ ہلبلہ یا اور کوئی چیز منہ میں چوستا رہا مگر اس کا کوئی جزء حلق میں نہیں اترتا۔

☆ کان میں پانی پڑ گیا یا خود ڈالا یا تنکا لے کر کان کھجایا اور اسے میل لگ گئی اور اسی میل سمیت دوبارہ بار بار کان میں ڈالا۔

☆ دانتوں کے درمیان چنے سے کم مقدار کی کوئی چیز پھنسی رہ گئی اسے نکل گیا۔

☆ دانتوں سے خون نکل کر حلق تک پہنچا اور پیٹ تک نہ پہنچا، یا پیٹ میں پہنچ گیا مگر تھوک اس پر غالب تھا۔

☆ ناک کی رطوبت سڑک کر حلق میں لے گیا اور وہ پیٹ میں اتر گئی یا منہ کی رال اور بلغم اسی طرح نکل گیا، خواہ یہ چیزیں اندر ہی

اندر نکل لیں یا ناک اور منہ سے باہر نکل کر بہنے لگیں لیکن دھار ٹوٹنے نہ پائی تھی کہ نکل لیں۔

☆ گفتگو کرتے ہوئے ہونٹ لعاب سے تر ہو گئے اور اسے زبان سے چاٹ کر نکل لیا۔

☆ تل یا اس جیسی خفیف سی چیز منہ میں ڈال کر چبائی اور وہ حلق میں اتر گئی مگر اس کا مزہ محسوس نہ ہوا۔

ان تمام صورتوں میں روزہ نہیں ٹوٹا۔

” (لا یفطر الصوم ان) بقی بلل فی فیہ بعد المضمضة أو ابتلعه مع الریق کطعم أدویۃ ومص اہلیلج

بخلاف نحو سکر أو دخل الماء فی أذنه و ان کان بفعله علی المختار کما لو حک أذنه بعود ثم أخرجه وعلیہ

درن ثم أدخله ولو مرارا أو ابتلع ما بين أسنانه وهو دون الحمصة لأنه تبع لريقه ولو قدرها أظفر أو دخل أنفه مخاط فاستشمه فدخل حلقه وان نزل لرأس أنفه كما لو ترطب شفتاه بالبراق عن الكلام ونحوه فاتبعه الخ .
(الدر المختار : ۳۹۶/۲)

صبح صادق سے پہلے پان کھا کر منہ اچھی طرح صاف کر لیا مگر صبح ہونے کے بعد بھی پان کی سرخی تھوک میں دکھائی دیتی ہے تو تھوک نگلنے سے روزہ نہ ٹوٹے گا۔

فی الدر ”أو بقي بلل في فيه بعد المضمضة وابتلعه مع الريق ، كطعم أدوية ومص أهليلج .“

(۳۹۶/۲)

(۷) انجکشن:

انجکشن لگوانے سے روزہ نہیں ٹوٹتا، اس لئے کہ انجکشن کے ذریعہ دوا جوف عروق میں پہنچائی جاتی ہے اور خون کے ساتھ شریان یا وریدوں میں اس کا سریان ہوتا ہے، جوف دماغ یا جوفِ بطن میں دوا نہیں پہنچتی، اگر پہنچتی بھی ہے تو وریدوں اور مسامات کے ذریعہ پہنچتی ہے اور فسادِ صوم کے لئے مفطر کا جوف دماغ یا جوفِ بطن میں بذریعہ منفذِ اصلی پہنچنا ضروری ہے، مطلقاً کسی عضو کے جوف میں یا عروق (شرین اور وریدوں) کے جوف میں پہنچنا مفسدِ صوم نہیں، لہذا انجکشن کے ذریعے سے جو دوا بدن میں پہنچائی جاتی ہے مفسدِ صوم نہیں۔
(امداد الفتاویٰ: ۱۴۵/۲، امداد المفتین: ص ۴۸۹)

مکروہاتِ روزہ

(۱) بلا عذر کوئی چیز چکھنا یا چبانا:

بلا عذر زبان سے کوئی چیز چکھنا یا منہ میں رکھ کر چبانا روزہ دار کے لئے مکروہ ہے، اگر عذر سے چکھے مثلاً کسی عورت کا خاوند بد مزاج ہے اور عورت کو ڈر ہے کہ اگر سالن میں نمک کم و بیش ہو گیا تو خاوند بگڑ جائے گا تو زبان سے چکھنے میں کراہت نہیں۔
اسی طرح عورت کا چھوٹے بچے کو بلا عذر کوئی چیز چبا کر کھلانا بھی مکروہ ہے، لیکن عذر سے کھلائے کہ بچہ کے لئے دوسری نرم غذا موجود نہ ہو، نہ ہی بغیر روزہ کے کوئی دوسرا آدمی موجود ہو جو بچے کو غذا چبا کر دے تو ایسی صورت میں کراہت نہیں، اسی طرح روزہ دار اگر کھانے کی چیز خریدتے وقت زبان سے چکھ لے تو کراہت نہیں، بشرطیکہ اس چیز کی طرف اسے سخت احتیاج ہو اور بغیر چکھنے خریدنے میں نقصان کا اندیشہ ہو۔

ان تمام صورتوں میں کراہت کا حکم فرض و واجب روزہ سے متعلق تھا، نفلی روزہ ہو تو کراہت نہیں۔

”وكره له ذوق شئ وكذا مضغه بلا عذر وفي كراهة الذوق عند الشراء قولان ، ووفق في النهر بأنه ان وجد بدا ، ولم يخف غبنا كره ، والا لا وهذا في الفرض لا النفل.“ (درمختار: ۲/۴۱۶)

(۲) قصداً تھوک جمع کر کے نگلنا:

منہ میں قصداً تھوک جمع کر کے نگل جانا مکروہ ہے لیکن بلا قصد جمع ہو جائے تو نگلنا مکروہ نہیں۔
”لو جمع الریق قصداً ثم ابتلعه فانه لا يفسد صومه.“ (مراقی الفلاح مع الطحطاوی: ص ۳۷۲)

(۳) منجن یا پیسٹ

کونکے، منجن اور ٹوتھ پیسٹ سے دانت صاف کرنا اور عورتوں کا مسی یا دنداسہ لگانا مکروہ ہے، اگر ان کا کوئی جزء حلق سے نیچے اتر گیا تو روزہ فاسد ہو جائے گا۔ (امداد الفتاوی: ۲/۱۴۱، احسن الفتاوی: ۴/۱۳۹)

(۴) بلا ضرورت دانت نکلوانا:

روزہ میں ڈاکٹر سے دانت یا ڈاڑھ نکلوانا اور اس جگہ دواء لگانا بوقت ضرورت شدیدہ جائز ہے اور بلا ضرورت مکروہ ہے، اگر دواء یا خون پیٹ کے اندر جائے اور تھوک پر غالب ہو جائے یا اس کے برابر ہو یا اس کا مزہ محسوس ہو تو روزہ ٹوٹ جائے گا۔
فی الدر: ”أو خرج الدم من بين أسنانه ودخل حلقه ، یعنی ولم يصل الى جوفه ، أما اذا وصل ، فان غلب الدم أو تساوى فسد ، والا لا ، الا اذا وجد طعمه . بزایة وهو ما عليه الأكثر .“ وفي الحاشية : ” ومن هذا يعلم حکم من قلع ضرسه فی رمضان ودخل الدم الى جوفه فی النهار .“ (ردالمحتار مع الدر: ۲/۳۹۶)

(۵) غیبت وغیرہ:

غیبت، چغلی، جھوٹ، بہتان تراشی، بیہودہ گوئی، گالی گلوچ، ایذا رسانی اور گناہ کے تمام کام یوں تو ہر وقت ہر حال میں حرام و ناجائز ہیں مگر روزہ دار آدمی کے لئے ان کی حرمت و شناعیت دو چند ہو جاتی ہے اور ان کے سبب روزہ سخت مکروہ ہو جاتا ہے بلکہ حدیث کے مطابق ان گناہوں کی نحوست سے روزہ کا اجر و ثواب ہی غارت ہو جاتا ہے۔

جن وجوہ سے روزہ توڑ دینا جائز ہے

بیماری بڑھ جانے یا جان جانے کا خوف:

اچانک ایسا بیمار پڑ گیا کہ اگر روزہ نہ توڑے گا تو جان پر بن آئے گی یا بیماری بہت بڑھ جائے گی تو روزہ توڑ دینا درست ہے، جیسے اچانک پیٹ میں ایسا درد اٹھا کہ بیتاب ہو گیا یا سانپ نے کاٹ کھایا تو دوا پی لینا اور روزہ توڑ دینا درست ہے، ایسے ہی اگر ایسی پیاس لگے کہ ہلاکت کا ڈر ہو تو بھی روزہ توڑ ڈالنا درست ہے۔

”المريض اذا خاف على نفسه التلف أو ذهاب عضو يفطر بالاجماع وان خاف زيادة العلة أو امتداده ، فكذاك عندنا ، وعليه القضاء اذا أفطر.“ (ہندیہ : ۲۰۷/۱)

مسئلہ:

حاملہ یا دودھ پلانے والی عورت کو کوئی ایسی بات پیش آگئی جس سے اپنی جان کا یا بچہ کی جان کا ڈر ہے تو روزہ توڑ ڈالنا درست ہے۔
فی الہندیہ : ”الحامل والمرضع اذا خافا على انفسهما او ولدهما ، أفطر تاو قضا .“ (۲۰۷/۱)

مسئلہ:

کوئی سخت کام کرنے کی وجہ سے بے حد پیاس لگ گئی اور اتنی بے تابی ہو گئی کہ اب جان کا خوف ہے تو روزہ توڑ دینا درست ہے اور بعد میں قضاء لازم ہے، لیکن قصداً بلا ضرورت ایسا کام کرنا گناہ ہے، البتہ اگر محتاج ہے، نفقہ کا کوئی اور انتظام نہیں اور ایسا کام کرنے پر مجبور ہو تو گناہ بھی نہ ہوگا۔

فی الشامیہ : ”قال الرملى : وفي جامع الفتاوى ولو ضعف عن العمل لا شتغاله بالمعيشة ، فله ان يفطر ويطعم لكم يوم نصف صاع.“ وفي الدر : ”لا يجوز أن يعمل عملاً يصل به الى الضعف.“ (در مختار :

(۴۲۰/۲)

بیماری بڑھ جانے یا جان جانے کا خوف:

مسئلہ:

اگر ایسا بیمار ہے کہ روزہ سے نقصان ہوتا ہے اور یہ ڈر ہے کہ روزہ رکھے گا تو بیماری بڑھ جائے گی یا دیر میں اچھا ہوگا یا جان جاتی رہے گی تو روزہ نہ رکھے، جب اچھا ہو جائے تو اس کی قضاء رکھ لے، لیکن فقط اپنے دل سے ایسا خیال کر لینے سے روزہ چھوڑنا درست نہیں، بلکہ جب کوئی مسلمان دین دار حکیم، طبیب کہہ دے کہ روزہ تم کو نقصان دے گا تب چھوڑنا چاہئے۔

”ومریض خاف الزيادة باخبار طبیب حاذق مسلم مستور.“ (درمختار: ۴۴۲/۲)

مسئلہ:

اگر حکیم یا ڈاکٹر کافر ہے یا شرع کا پابند نہیں ہے تو اس کی بات کا اعتبار نہیں، فقط اس کے کہنے سے روزہ نہ چھوڑے۔

”أما الکافر ، فلا يعتمد علی قوله ، لا حتمال ان غرضه افساد العبادۃ.“ (ردالمحتار: ۴۲۲/۲)

”أو باخبار طبیب مسلم غیر ظاهر الفسق کذافی فتح القدیر.“ (الہندیہ: ۲۰۷/۱)

مسئلہ:

اگر حکیم نے تو کچھ نہیں کہا لیکن خود اپنا تجربہ ہے اور کچھ ایسی نشانیاں معلوم ہوئیں جن کی وجہ سے دل گواہی دیتا ہے کہ روزہ نقصان دے گا تب بھی روزہ نہ رکھے اور اگر خود تجربہ کار نہ ہو اور اس بیماری کا کچھ حال معلوم نہ ہو تو فقط خیال کا اعتبار نہیں۔ اگر دین دار حکیم کے بتائے بغیر اور تجربہ کئے بغیر اپنے خیال ہی خیال سے رمضان کا روزہ توڑے گا تو کفارہ دینا پڑے گا اور اگر صبح سے روزہ ہی نہ رکھے گا تو گنہگار ہوگا، قضاء واجب ہوگی، کفارہ نہیں۔

فی الدر: ”او مریض خاف الزيادة..... بغلبة الظن بامارة او تجربة.“

وفی الحاشیة: ”و اذا اخذ بقول طبیب لیس فیہ هذه الشروط وافطر، فالظاهر لزوم الکفارة ، كما لو

افطر بدون امارۃ ولا تجربة.“ (رد المحتار مع الدر: ۴۲۲/۲)

مسئلہ:

اگر بیماری سے اچھا ہو گیا لیکن ابھی ضعف باقی ہے اور یہ ڈر ہے کہ اگر روزہ رکھا تو پھر بیمار ہو جائے گا تب بھی روزہ نہ رکھنا جائز ہے

فی الدر: ”وصحیح خاف المرض.“

وفی الحاشیة: ”بغلبة الظن كما یأتی.“ (۴۲۲/۲)

حاملہ اور دودھ پلانے والی کو کب رخصت ہے؟

حاملہ عورت اور دودھ پلانے والی عورت کو جب اپنی جان کا یا بچے کی جان کا کچھ ڈر ہو تو وہ روزہ نہ رکھے، پھر بعد میں قضاء رکھ لے، لیکن اگر اپنا شوہر مالدار ہے کہ کوئی دایہ رکھ کر دودھ پلواسکتا ہے تو دودھ پلانے کی وجہ سے ماں کو روزہ چھوڑ دینا درست نہیں، البتہ اگر بچہ سوائے اپنی ماں کے کسی اور کا دودھ نہ پیتا ہو تو ایسے وقت میں ماں کو روزہ نہ رکھنا درست ہے۔

”او حامل او مرضع خافت بغلبة الظن علی نفسها او ولدھا ، وقیدہ البہنسی تبعاً لابن الکمال ، بما

اذا تعینت للارضاع.“

(درمختار: ۴۲۲/۲)

سفر:

مسئلہ:

اگر کوئی مسافر سفر میں ہو تو اس کے لئے بھی جائز ہے کہ روزہ نہ رکھے، پھر بعد میں اس کی قضاء رکھ لے۔ (درمختار:

۴۲۱/۲)

مسئلہ:

مسافر کو روزے سے اگر کوئی تکلیف نہ ہو جیسے ریل پر سوار ہے اور یہ خیال ہے کہ شام تک گھر پہنچ جاؤں گا یا اس کے پاس سب راحت و آرام کا سامان موجود ہے تو ایسے سفر میں روزہ رکھ لینا بہتر ہے اور اگر روزہ نہ رکھے بلکہ بعد میں قضاء رکھ لے تب بھی کوئی گناہ نہیں۔ ہاں رمضان شریف کے روزے کی جو فضیلت ہے اس سے محروم رہے گا اور اگر راستہ میں روزہ کی وجہ سے تکلیف اور پریشانی ہو تو ایسے وقت میں روزہ نہ رکھنا بہتر ہے۔

”ولکن الصوم افضل ان لم یضره .“ (رد المحتار: ۴۲۱/۲ - ۴۲۳)

مسئلہ:

اگر بیماری سے اچھا نہیں ہوا، اسی میں مر گیا یا ابھی گھر نہیں پہنچا، سفر ہی میں مر گیا تو جتنے روزے بیماری یا سفر کی وجہ سے چھوٹے ہیں آخرت میں ان کا مواخذہ نہ ہوگا اور نہ ان کے لئے فدیہ کی وصیت لازم ہے، کیونکہ اسے قضاء رکھنے کی مہلت نہیں ملی۔

”فان مانوا فیہ ای فی ذلک العذر ، فلا نجب علیہم الو صیۃ بالفدیۃ، لعدم ادراکہم عدۃ من ایام اخر .“

(درمختار: ۴۲۴/۲)

مسئلہ:

اگر راستہ میں پندرہ دن رہنے کی نیت سے ٹھہر گیا تو اب روزہ چھوڑنا درست نہیں کیونکہ اب وہ مسافر نہیں رہا، اگر پندرہ دن سے کم ٹھہرنے کی نیت ہو تو روزہ نہ رکھنا درست ہے۔

”ولو نوى مسافر الفطر او لم ينو فاقام و نوى الصوم فى وقتها قبل الزوال صح مطلقا ويجب عليه الصوم لو كان فى رمضان ، لزوال المرخص .“ (در مختار: ۴۳۱/۲)

جن صورتوں میں روزہ واجب نہ ہونے یا فاسد ہو جانے کے باوجود

کھانا پینا منع ہے

کسی نے رات کے گمان میں سحری کھائی حالانکہ صبح ہو چکی تھی یا غروب کے گمان میں افطار کر لیا حالانکہ دن ابھی باقی تھا یا مسافر دن میں سفر سے لوٹ آیا یا عورت دن میں حیض و نفاس سے پاک ہو گئی یا مجنون کو دن میں افاقہ ہو گیا یا کسی کا روزہ ٹوٹ گیا، خواہ جبراً توادیا گیا یا غلطی سے پانی وغیرہ حلق میں اتر گیا یا کافر دن میں مسلمان ہو گیا یا نابالغ بالغ ہو گیا تو ان تمام صورتوں میں دن کا بقیہ حصہ بغیر کھائے پئے روزہ داروں کی طرح گزارنا واجب ہے اور آخر کے دو شخصوں (نومسلم، نوبالغ) کے سوا بقیہ تمام لوگوں پر اس روزہ کی قضاء بھی واجب ہے، اگر بچے نے بلوغ کے بعد نصف النہار سے پہلے روزہ کی نیت کر لی، جبکہ ابھی تک کچھ کھایا پینا نہ ہو تو اس کا نفل روزہ ہو جائے گا، عورت صبح صادق کے بعد پاک ہو کر روزہ کی نیت کر لے یا کافر مسلمان ہونے کے بعد نیت کر لے تو اس کا روزہ نہ ہو گا نہ فرض نہ نفل۔

”ولو بلغ صبی او اسلم کافر امسک یومہ ولم یفرض شیئاً..... کل من صار فی آخر النہار بصفة لو کان فی اول النہار علیہا للزمہ الصوم فعلیہ الامساک کا لحاظ والنفساء تطہر بعد طلوع الفجر او معہ والمجنون یفیک والمریض یسرا والمسافر یقدم بعد الزوال او الاکل والذی افطر عمدا او خطا لو مکرھا او اکل یوم الشک ثم استیان الزمن رمضان او افطر وهو یری ان الشمس قد غربت او تسحر بعد الفجر ولم یعلم..... صبی بلغ قبل الزوال و نصرانی اسلم و نویا الصوم قبل الزوال لا یجوز صومہما عن الفرض غیر ان الصبی یكون صائما عن النطوع بخلاف الکافر لفقد الاهلیة فی حقہ.“

(البحر: ۲/۲۸۸-۲۸۹)

مفسداتِ روزہ

خطا کوئی چیز کھانی یا زبردستی کھلا دی گئی:

☆ روزہ یاد تھا مگر کلی کرتے ہوئے یا ناک میں پانی چڑھاتے ہوئے بے اختیار کچھ پانی حلق سے اتر جائے تو روزہ ٹوٹ جاتا

ہے۔

☆ نیند میں کسی نے پانی منہ میں ڈال دیا اور پی گیا تو روزہ ٹوٹ گیا۔

☆ کھانے پینے یا جماع پر مجبور کیا گیا یعنی روزہ نہ توڑنے کی صورت میں جان سے مار دینے یا کسی عضو کے تلف کر دینے یا کسی بڑے صدمے سے دوچار کرنے کی دھمکی دی گئی اور اس نے یہ کام کر لئے تو روزہ جاتا رہا۔

☆ بھول کر کھاپی لیا یا جماع کر لیا یا احتلام ہو گیا یا نظر شہوت سے دیکھ کر انزال ہو گیا یا تھوڑی سی قے ہوئی تو روزہ نہیں ٹوٹا، لیکن اگر ان صورتوں میں اس نے یہ گمان کر کے کہ میرا روزہ ٹوٹ گیا قصداً کھاپی لیا یا جماع کر لیا تو روزہ ٹوٹ گیا۔

مندرجہ بالا تمام صورتوں میں صرف ایک روزہ قضاء رکھنا فرض ہے، کفارہ لازم نہیں۔

”اکل او جامع ناسیا او احتلم او انزل بنظر او ذرعه القی فظن انه افطر فاکل عمدً للشبهة ولو علم عدم

فطره لزمه الکفارة الا فی مسئلة المتن فلا کفارة مطلقا علی المذهب لشبهة - (ردالمحتار: ۴۰۱/۲)

قے کی صرف دو صورتیں مفسدِ صوم ہیں:

قے کی بہت ساری صورتیں ہیں، ان میں سے صرف دو صورتوں میں روزہ ٹوٹتا ہے: ایک یہ کہ قصداً منہ بھر کر قے کی، خواہ باہر پھینک دے یا منہ میں لوٹالے۔ دوسری صورت یہ ہے کہ بے اختیار منہ بھر کر قے آئی اور اس نے قصداً منہ میں لوٹالی اگرچہ چنے کے برابر ہی لوٹائی ہو، ان دونوں صورتوں میں روزہ ٹوٹ جاتا ہے اور صرف قضاء واجب ہو جاتی ہے بشرطیہ قے کرتے وقت روزہ یاد ہو اور قے میں بھی کھانا یا پانی یا صفراء یا خون آئے، بلغم نکلنے سے کسی صورت میں روزہ نہیں جاتا۔

ان دو صورتوں کے سوا قے کی جتنی صورتیں ہیں کسی میں روزہ نہیں ٹوٹتا، مثلاً قصداً قے کی اور منہ بھر کر نہ آئی یا بے اختیار آئی مگر منہ بھر سے کم تھی یا منہ بھر تھی مگر لوٹائی نہیں، خواہ وہ باہر نکل آئی یا بے اختیار لوٹ گئی یا لوٹالی مگر چنے کی مقدار سے بھی کم یا قصداً منہ بھر قے کی یا بلا قصد منہ بھر آئی اور لوٹالی لیکن روزہ دار ہونا یا دنہ تھا تو ان تمام صورتوں میں روزہ نہ ٹوٹا۔

قال فی الدر: ”وان ذرعه القیء و خرج ولم بعد، لا یفطر مطلقا ملا او لا، فان عاد بلا صنعه ولو هو ملء الغم مع تذکره للصوم لا یفسد خلافا لثلاثانی وان اعاده او قد رحمة منه فاكثر، حدادی افطرا حماعا ولا کفارة ان ملا الغم والا فلا هو المختار، وان استقاء..... عامدا..... ان کان ملء القم فسد بالا جماع.“ (درمختار:

(۴۱۴/۲)

اگر ایک مجلس میں قصداً بار بار قے کی جس کا مجموعہ منہ بھر کی مقدار کو پہنچ گیا تو روزہ ٹوٹ گیا اور مجموعی مقدار اس سے کم ہو یا کئی مجالس میں اتنی قے کی تو روزہ نہیں ٹوٹے گا۔

قال فی الفتح: ”ولو استقاء مرادا: ”فی مجلس مل فیہ، لزمه القضاء، وان کان فی مجالس، او غدو

قثم نصف النهار ثم عشیة، لا یلزمه، کذا نقل من خزانه الاکمل،“ (فتح القدر: ۲۶۰/۲)

فدیہ کے مسائل

☆ روزہ پر نہ قدرت ہو نہ آئندہ امید:

جس کو اتنا بڑھا پا ہو گیا ہو کہ روزہ رکھنے کی طاقت نہیں رہی یا اتنا بیمار ہے کہ اب نہ اچھے ہونے کی امید ہے نہ روزہ رکھنے کی طاقت ہے تو وہ روزہ نہ رکھے اور ہر روزہ کے بدلے ایک مسکین کو صدقہ فطر کے برابر غلہ دے دے یا صبح و شام بھر کے اس کو کھلا دے۔ اس کو فدیہ کہتے ہیں۔ اگر غلہ کے بدلے میں اسی قدر غلہ کی قیمت دے دے تب بھی درست ہے۔

پھر اگر کبھی طاقت آگئی یا بیماری سے اچھا ہو گیا تو سب روزے قضاء رکھنے پڑیں گے اور جو فدیہ دیا ہے اس کو ثواب الگ ملے گا۔

”فی الدر : ” فان عجز عن الصوم لمرض لا یرجى برء أو کبر أطمع. “ وفي الحاشية : ” فلو برئ

وجب الصوم ، رحمتی . “ (رد المحتار مع الدر : ۳ / ۴۷۸)

☆ میت نے فدیہ کی وصیت کی ہو:

جس کے ذمہ کئی روزے قضاء تھے وہ مرتے وقت وصیت کر گیا کہ میرے روزوں کے بدلے فدیہ دے دینا تو اس کے مال سے اس کا ولی فدیہ دے دے اور کفن، دفن، قرض اداء کر کے جتنا مال بچے اس کی ایک تہائی سے اگر سارا فدیہ اداء کرنا ممکن ہو تو دینا واجب ہوگا اور اگر سارا فدیہ تہائی مال سے اداء نہ ہو سکتا ہو تو جس قدر اداء ہو سکتا ہو دے دیا جائے۔

”ولو فات صوم رمضان بعذر المرض أو السفر، أو استدأى المرض والسفر، حتى مات، لا قضاء عليه،

لكنه ان أوصى بأن يطعم عنه صحت وصيته وان لم تجب عليه ويطعم عنه من ثلث ماله فان برئ المريض

..... وأدرك من الوقت بقدر مافاته فيلزمه قضاء جميع ما أدرك فان لم يصم حتى أدركه الموت، فعليه أن

يوصى بالفدية . “ (هندية : ۱ / ۲۰۷)

☆ فدیہ کی وصیت نہ کی ہو:

اگر اس نے وصیت نہیں کی مگر ولی نے اپنے مال سے فدیہ دے دیا تب بھی اللہ تعالیٰ سے امید رکھے کہ شاید قبول کرے اور ان

روزوں کا مواخذہ نہ کرے۔

بغیر وصیت کئے خود میت کے مال میں سے فدیہ دینا جائز نہیں، اسی طرح اگر تہائی مال سے زیادہ ہو جائے تو باوجود وصیت کے بھی

زیادہ دینا سب وارثوں کی رضا مندی کے بغیر جائز نہیں، ہاں سب وارث نہایت خوش دلی سے راضی ہو جائیں تو دونوں صورتوں میں فدیہ

دینا درست ہے، لیکن نابالغ وارث کی رضا کا شرع میں کچھ اعتبار نہیں، بالغ وارث اپنا حصہ جدا کر کے اس میں سے دے دیں تو درست ہے۔

فی الشامیة : ”أما إذا لم یوص بفدية الصوم ، یجوز أن یتبرع عنه ولیه فان زادت الوصیة علی الثلث ، لا یلزم الولی اخراج الزائد الا باجازة الورثة .“ (۷۳-۷۲/۲)

وفی الهندیة : ”فان لم یوص وتبرع عنه الورثة جاز ، ولا یلزمهم من غیر ایصاء .“ (۲۰۷/۱)

☆ فدیہ کی مقدار:

اگر کوئی بیماری کی وجہ سے روزہ نہیں رکھ سکا تو صحت کے بعد روزہ قضاء رکھنا فرض ہے، البتہ اگر صحت کی کوئی امید نہیں رہی اور آخر دم تک روزہ رکھنے کی طاقت لوٹنے سے بالکل مایوسی ہے، چھوٹے اور ٹھنڈے ایام میں بھی روزہ رکھنے کی طاقت نہیں تو ایک روزہ کے عوض نصف صاع گندم یا اس کی قیمت کسی مسکین کو دیدے۔

فی الهندیة : ”ویطعم عنه ولیه لكل یوم نصف صاع من بر أو صاعا من تمر أو صاعا من شعیر . کذا فی الهدایة .“ (۲۰۷/۱)

☆ نصف صاع کی مقدار :

نصف صاع بعض علماء کے قول کے مطابق پونے دو کلو کا ہوتا ہے، جبکہ بعض علماء کی تحقیق کے مطابق سوادو کلو کا ہوتا ہے۔ احتیاط اسی میں ہے کہ سوادو کلو گندم یا اس کی قیمت اداء کی جائے، کیونکہ اس میں فدیہ کی ادائیگی یقینی ہے۔ عبادات میں احتیاط ہی پر عمل کرنا چاہئے۔

(أحسن الفتاوی : ۴ / ۴۳۲ - ۴۳۴)

☆ فدیہ و کفارہ کا فرق دینا جائز نہیں :

فدیہ اور کفارہ کا کھانا کافر حربی (جو کسی غیر مسلم ملک میں رہتا ہو) کو دینا بالاتفاق جائز نہیں اور ذمی (جو کسی مسلم ملک میں رہتا ہو) کو دینے میں اختلاف ہے، عدم جواز رائج ہے۔ البتہ اگر کسی نے دے دیا تو کفارہ اداء ہو جائے گا۔

فی الشامیة : ”وفی الحاوی : وان أطعم فقراء أهل الذمة جاز ، وقال أبو یوسف لا یجوز وبه نأخذ ، قلت : بل صرح فی کافی الحاکم بأنه لا یجوز ، ولم یدکر فیہ خلافا ، وبه علم أنه ظاهر الروایة عن الكل .“

☆ گذشتہ سالوں کے فدیہ میں وقتِ اداء کی قیمت معتبر ہے:

اگر کسی کے چالیس سال قبل روزے قضاء ہو گئے، اب بوجہ ضعف قضاء رکھنے سے معذوری ہے، تو کیا فدیہ میں گندم کی قیمت چالیس سال قبل کی لگائی جائے گی جب روزے قضاء ہوئے تھے، یا موجود نرخ لگایا جائے گا، اگر اقساط میں فدیہ اداء کیا جائے تو نیت کے روز جو نرخ ہے وہ محسوب ہوگا، یا بوقت اداء جو نرخ ہوگا وہ واجب الاداء ہوگا؟ اس بارے میں عموماً لوگ سوال کرتے ہیں۔ اس کا جواب یہ ہے کہ فدیہ میں اصل واجب خود گیہوں ہے، قیمت اس کے قائم مقام ہے، اس لئے اگر قیمت دینا چاہے تو بہر صورت وقت اداء کے نرخ کا اعتبار ہے۔

فی الدر : ”وجاز دفع القيمة فى زكاة وعشر وكفارة غير الاعتاق ، وتعتبر القينة يوم الوجوب وقالوا يوم الأداء . وفى السوائم يوم الأداء اجماعاً وهو الأصح . وفى الشامية تحته (قوله وهو الأصح) أى كون المعتبر فى السوائم يوم الأداء اجماعاً هو الأصح فانه ذكر فى البدائع أنه قيل ان المعتبر عنده فيها يوم الوجوب وقيل يوم الأداء اه ، وفى المحيط : يعتبر يوم الأداء بالا جماع وهو الأصح اه فهو تصحيح للقول الثانى الموافق لقولهما وعليه فاعتبار يوم الأداء يكون متفقاً عليه عنده وعندهما . (درمختار : ٢٥٧ / ٢)

☆ فدیہ رمضان سے قبل دینا جائز نہیں:

رمضان سے قبل اداء کرنے سے فدیہ اداء نہ ہوگا، البتہ رمضان شروع ہونے کے بعد آئندہ ایام کا فدیہ ایک ساتھ دے سکتے ہیں۔ (أحسن الفتاوى : ٤٣٥ / ٤)

دعاء کی اپیل

ہمارے ایک دوست اور معاون محمد شفیق بھائی کی والدہ کی طبعیت کافی عرصہ سے خراب ہے تمام احباب سے دعاؤں کی خصوصی درخواست ہے

صدقۃ فطر

شرائط وجوب

صدقۃ فطر کس شخص پر واجب ہے؟

صدقۃ فطر ہر اس آزاد مسلمان پر واجب ہے جو بنیادی ضروریات (مکان، لباس، سواری، ضروری ہتھیار وغیرہ) سے زائد نصاب کا مالک ہو، اس میں عاقل و بالغ ہونا شرط نہیں۔ (الجوهرة النيرة: ۱/۱۷۰)

بہت سے لوگ سمجھتے ہیں کہ صدقۃ فطر صرف اس شخص پر فرض ہے جس کے ذمہ زکوٰۃ اداء کرنا فرض ہے، حالانکہ یہ درست نہیں، زکوٰۃ تو صرف سونے، چاندی، مال تجارت اور نقدی میں فرض ہوتی ہے، جبکہ صدقۃ فطر کے نصاب میں زائد از ضرورت اشیاء کو بھی شمار کرنا ضروری ہے، لہذا اگر کسی کی ملکیت میں اموال زکوٰۃ بالکل موجود نہیں لیکن زائد از ضرورت اشیاء نصاب (35ء 612 گرام چاندی یا 479ء 87 گرام سونے کی قیمت) کی مقدار میں ہیں، یا اموال زکوٰۃ مقدار نصاب سے کم مالیت کے ہیں لیکن زائد از ضرورت اشیاء کو ملانے سے ان کی مجموعی مالیت نصاب کو پہنچ جاتی ہے تو ان دونوں صورتوں میں صدقۃ فطر اداء کرنا واجب ہے۔ (الجوهرة النيرة: ۱/۱۷۰)

لوگوں میں ایک بات مشہور ہے کہ صدقۃ فطر کی ادائیگی صرف اس شخص پر واجب ہے جو روزے رکھے۔ اس کی کوئی اصل نہیں۔ صدقۃ فطر ہر صاحب نصاب مسلمان پر واجب ہے۔ (نصاب کی تفصیل اوپر لکھ دی گئی) خواہ اس نے روزے رکھے ہوں یا نہ رکھے ہوں اور روزہ نہ رکھنا کسی عذر سے ہو یا بلا عذر، صدقۃ فطر بہر صورت اس پر واجب ہے۔

”وأما العقل والبلوغ فليسا من شرائط الوجوب في قول أبي حنيفة وأبي يوسف حتى تجب صدقة الفطر على الصبي والمجنون اذا كان لهما مال ويخرجها الولي من مالهما.“ (بدائع: ۲/۵۳۵)

”تجب على كل حر مسلم ولو صغيراً أو مجنوناً ذى نصاب فاضل عن حاجته الأصلية وإن لم ينم.“ (التنوير مع شرحه: ۲/۳۶۰)

”وكذلك وجود الصوم في شهر رمضان ليس بشرط لو جوب الفطرة حتى ان من أفطر لكبر أو مرض أو سفر يلزمه صدقة الفطر لأن الأمر بأدائها مطلق عن هذا الشرط، ولأنها تجب على من لا يوجد منه الصوم وهو الصغير.“ (بدائع: ۲/۵۳۵)

صدقہ فطر کب واجب ہوتا ہے؟

صدقہ فطر عید الفطر کی صبح صادق کے وقت واجب ہوتا ہے، لہذا صبح صادق سے پہلے جو بچہ پیدا ہوا یا کافر مسلمان ہو گیا یا فقیر مالدار ہو گیا تو ان پر صدقہ فطر واجب ہے۔

اسی طرح صبح صادق کے بعد جو شخص فوت ہوا یا مالدار فقیر بن گیا اس پر بھی صدقہ فطر واجب ہے۔ اس کے برعکس جو شخص صبح صادق سے پہلے فوت ہو گیا یا مالدار فقیر بن گیا تو ان پر صدقہ فطر واجب نہیں، اسی طرح صبح صادق کے بعد جو بچہ پیدا ہوا یا کافر مسلمان ہوا تو ان پر بھی واجب نہیں۔ (فتاویٰ عالمگیریہ: ۱۹۲/۱)

وأما وقست وجوب صدقة الفطر هو وقت طلوع الفجر الثاني من يوم الفطر ومن مات قبل طلوع الفجر لم تجب فطرته وان مات بعده وجبت. “ (بدائع: ۵۴۴/۲)

صدقہ فطر کب اداء کیا جائے؟

مستحب تو یہ ہے کہ صدقہ فطر نماز عید سے پہلے اداء کر دیا جائے تاکہ غریب اور نادار مسلمان بھی مالداروں کے ساتھ عید کی خوشی میں شریک ہوں، لیکن کسی نے ادائیگی میں تاخیر کر دی تو صدقہ فطر اس سے ساقط نہ ہوگا، عمر بھر اس کے ذمہ واجب رہیگا، جب بھی اداء کرے اداء ہی ہوگا نہ کہ قضاء۔ اگر اداء کئے بغیر موت کا وقت آ گیا تو وصیت کرنا واجب ہے، جو میراث کی تہائی میں نافذ ہوگی۔ وصیت نہ کرنے کی صورت میں ورثہ کے ذمہ کچھ نہیں، البتہ اگر بالغ ورثہ اپنی طرف سے اداء کریں تو درست ہے۔ صدقہ فطر واجب ہونے کے بعد ادائیگی میں سستی کی، حتیٰ کہ مال ضائع ہو گیا تو بھی صدقہ فطر ذمہ میں واجب رہے گا، بخلاف زکوٰۃ و عشر کے کہ وہ مال تلف ہونے کی صورت میں ساقط ہو جاتے ہیں۔

”ويستحب اخراجها قبل الخروج الى المصلى بعد طلوع الفجر.“

”فلا تسقط الفطرة وكذا الحج بهلاك المال بعد الوجوب.“

”اذا مات من عليه زكاة أو فطرة أو كفارة أو نذر لم تؤخذ من تركته عندنا الا أن يتبرع ورثته بذلك

وهم من أهل التبرع ولم يجبروا عليه وان أوصى تنفذ من الثلث.“ (شامیہ: ۳۵۹/۲)

صدقہ الفطر عید کے دن سے کتنا پہلے دیا جاسکتا ہے؟

راج یہی ہے کہ جب بھی چاہیں صدقہ الفطر دے سکتے ہیں، لہذا رمضان کے مہینے سے پہلے پہلے اداء کرنا بھی صحیح ہے، بلکہ اگر کئی سالوں کا صدقہ الفطر ایک ساتھ دے تو بھی جائز ہے۔

فی الشامیة: ”قلت: وحیت كان فی المسألة قولان مصححان یخیر المفتی بالعمل بأیهما شاء الا اذا

كان لأحدهما مرجح کكونه ظاهر الروایة أو مشی علیہ أصحاب المتون والشروح وقد جمعت هذه

المرجحات للقول بالاطلاق فلا يعدل عنه فافهم .“ (۳۶۷/۲)

صدقۃ الفطر متفرق طور پر دینا:

صدقۃ الفطر میں دونوں طریقے جائز ہیں، خواہ ایک آدمی کا صدقۃ الفطر متعدد مستحقین پر تقسیم کیا جائے یا ایک ہی مسکین کو دیا جائے، البتہ ایک مسکین کو دینا بہتر ہے، اسی طرح متعدد اشخاص کا ایک مسکین کو دینے میں بھی کوئی حرج نہیں۔

فی الدر : ”وجاز دفع کل شخص فطرة الى مسکین أو مسکینین علی ما علیہ الا کثروہ جزم فی الولو الجیة والخانیة والبدايع والمحیط ، فكان هو المذهب کتفریق الزکاة . والأمر فی حدیث أغنوهم . للندب ، فیفید الأولویة ، كما جاز دفع صدقة جماعة الى مسکین واحد بلا خلاف “ (الدر المختار : ۳۶۷/۲)

صدقۃ فطر کس کی طرف سے واجب ہے؟

صدقۃ فطر اپنی طرف سے اور اپنی نابالغ اولاد کی طرف سے اداء کرنا واجب ہے، نابالغ بچوں میں کوئی صاحب نصاب ہے تو فطرانہ اسی کے مال میں سے دیا جائے اور یہی حکم مجنون اولاد کا ہے۔ (ہدایہ مع فتح القدیر : ۲۲۰/۲)

درج ذیل رشتہ داروں کی طرف سے صدقۃ فطر اداء کرنا واجب نہیں:

بیوی، بالغ اولاد، والدین، بہن، بھائی و دیگر اعزہ گو کہ اس کے عیال میں ہوں (اس کے زیر کفالت ہوں) ہاں اگر والد مسکین اور مجنون ہوں تو بیٹے پر ان کا صدقۃ فطر اداء کرنا واجب ہے، اپنی بالغ اولاد اور بیوی کا صدقہ ان سے اجازت لئے بغیر بھی اداء کر دیا تو اداء ہو جائے گا، بشرطیکہ بالغ اولاد اس کے عیال میں ہو، ورنہ صدقۃ فطر اداء نہ ہوگا اور باقی رشتہ داروں میں کسی کی طرف سے بھی بلا اجازت اداء کرنے سے اداء نہ ہوگا۔ (فتاویٰ عالمگیریہ : ۱۹۲/۱)

ماں کے ذمہ بچوں کا فطرانہ نہیں، خواہ وہ مالدار ہی ہو (ردالمحتار : ۳۶۱/۲)

نابالغ اور مجنون اگر صاحب نصاب تھے اور ان کے سرپرست نے ان کے مال سے صدقۃ فطر اداء نہ کیا تو بالغ ہونے پر اور جنون زائل ہونے پر دونوں کے ذمہ گزشتہ سالوں کا صدقۃ فطر اداء کرنا واجب ہے۔ ہاں اگر یہ دونوں صاحب نصاب نہ تھے اور ان کے سرپرست نے بھی ان کی طرف سے اداء نہ کیا تو ان کے ذمہ کچھ نہیں۔ (بدائع الصنائع : ۹۲/۲)

”وأما العقل والبلوغ فلیسا من شرائط الوجوب فی قول أبی حنیفة وأبی یوسف حتی تجب علی الصبی

والمجنون اذا كان لهما مال ویخر جها الولی من مالهما .“ (شامیہ : ۳۵۹/۲)

”لا عن زوجة وولده الكبير العاقل ولو أدى عنهما بلا اذن أجزأ استحسانا للأذن عادة ، أى لو فی عیالہ

والا فلا .“ (تنویر : ۳۶۳/۲)

”وأشار الى أنها لا تجب أيضا علی الابن عن أبيه ولو فی عیالہ الا اذا كان فقيراً مجنوناً كما فی البحر

والنهر..... لكن حكى فى جامع الصغار الاجماع على الوجوب (اذا كان الأب فقيراً مجنوناً) معللاً بوجود
الولاية والمؤنة جميعاً . “ (شامية : ۲ / ۳۶۳)

” فى البدائع أن الصبى الغنى اذا لم يخرج وليه عنه ففى أصل أبى حنيفة و أبى يوسف أنه يلزمه الأداء لأنه
يقدر عليه بعد البلوغ..... فلو كانا فقيرين لا يلزمهما الأداء بعد البلوغ والافاقه لعدم الوجوب عليها . “ (شامية
: ۲ / ۳۶۶)

دادا پر پوتوں کا صدقۃ الفطر دینا لازم نہیں:

دادا پر پوتے کا صدقۃ الفطر دینا لازم نہیں، خواہ اس کا والد فوت ہو گیا ہو یا زندہ ہو لیکن فقیر ہو، ہاں اگر دے دے تو بہتر ہے۔
فى الشامية: ”قلت: لكن فى الخانية: ليس على الحدان يؤدى الصدقة عن أولاد ابنه المعسر اذا كان
الأب حياً باتفاق الروايات، وكذا لو كان الأب ميتاً فى ظاهراً الرواية.“ (۳۶۲/۲)
وأما الأفضلية فلو جو دقول صاحب الدر: ”والجد كالأب عند فقده أو فقره كما اختاره فى الاختيار.“
(۳۶۲/۲)

اس مہینے میں

خدا کا فضل اترتا ہے اس مہینے
جو سر پر خاک نہ ڈالے تو کس لئے ابلیس
تمام سال جو ہوتا نہیں ہے سیر بطن
جو اہل عشق حقیقی ہیں کیوں نہ ہوں شاداں
یہی مہینہ سفینہ نوح کا گویا
کہ جیسے ماہ نہیں چند ساعتیں گزریں
تمام سال ہو شیطان و نفس سے مامون
کہ بدچلن بھی سنرتا ہے اس مہینے میں
کہ اس کا خواب بکھرتا ہے اس مہینے میں
خود اس کا پیٹ بھی بھرتا ہے اس مہینے میں
کہ زہد و تقویٰ نکھرتا ہے اس مہینے میں
کہ ڈوبتا بھی ابھرتا ہے اس مہینے میں
کچھ ایسے وقت گزرتا ہے اس مہینے میں
جو رب سے دوستی کرتا ہے اس مہینے میں
(اثر جون پوری)

صدقہ فطر کی مقدار و مصارف

صدقہ فطر کی مقدار:

اگر صدقہ فطر میں گندم، جو، کھجور اور کشمش چار اجناس میں سے کوئی جنس اداء کرنا چاہیں تو وزن کا لحاظ ضروری ہے، یعنی گندم سے اداء کریں تو نصف صاع اور جو، کھجور، کشمش سے اداء کریں تو ایک صاع ہے، گندم اور جو کے آٹے اور ستوکا بھی وہی حکم جو گندم اور جو کا ہے، بقیہ اجناس (مکئی، باجرہ، چاول وغیرہ) سے اگر فطرانہ اداء کرنا چاہیں تو وزن کا اعتبار نہیں بلکہ قیمت کا لحاظ ضروری ہے، یعنی ان کی قیمت نصف صاع گندم یا ایک صاع جو یا کھجور یا کشمش کی قیمت کے برابر ہو، وزن خواہ اس سے زیادہ ہو یا کم۔ لہذا کسی نے کم قیمت کھجوروں کے ایک صاع کی جگہ اس کی قیمت کے مساوی نصف صاع عمدہ کھجور اداء کی تو جائز نہیں۔ اسی طرح اگر کسی نے مکئی، باجرہ یا چاول کا ایک صاع اداء کیا مگر اس کی قیمت نصف صاع گندم یا ایک صاع کھجور وغیرہ کی قیمت سے کم تھی تو جائز نہیں۔

”نصف صاع من بر أو صاع من تمر أو شعير ومالم ينص عليه كذرة وخبز يعتبر فيه القيمة.“

(۳۶۵/۲)

”قال في البدائع : ولا يجوز أداء المنصوص عليه بعضه عن بعض باعتبار القيمة سواء كان الذي أدى

عنه من جنسه أو من خلاف جنسه بعد أن كان من المنصوص عليه.“ (شامية : ۲ / ۳۶۴)

نصف صاع کی مقدار:

بعض علماء کے قول کے مطابق نصف صاع پونے دو کلو کا اور صاع ساڑھے تین کلو کا ہوتا ہے، جبکہ بعض علماء کی تحقیق کے مطابق نصف صاع سوا دو کلو اور صاع ساڑھے چار کلو کا ہوتا ہے۔ مفتی اعظم حضرت مفتی رشید احمد صاحب رحمہ اللہ تعالیٰ کی تحقیق بھی یہی ہے اور اس میں احتیاط بھی ہے، کیونکہ اس تحقیق پر عمل کرنے میں صدقہ فطر کی ادائیگی یقینی ہے، اور عبادات میں احتیاط پر ہی عمل کرنا چاہئے۔

جنس یا قیمت:

فطرانہ میں چاہیں یہی اشیاء اداء کریں، چاہیں بصورت نقد ان کی قیمت اداء کریں، ہر طرح جائز ہے، بلکہ نقد کی صورت میں اداء کرنا اس لحاظ سے بہتر ہے کہ اس سے فقیر اپنی ہر ضرورت پوری کر سکتا ہے۔

فی الدر : ”ودفع القيمة أفضل من دفع العين على المذهب المفتي به.“

وفي الحاشية : ”العلة في أفضلية القيمة كونها أعون على دفع حاجة الفقير الحتمال أنه يحتاج الى غير

الحنطة .“ (شامیہ : ۳۶۶/۲)

بازار میں راشن کے آٹے کا بھاؤ کم اور گیہوں کا بھاؤ زیادہ ہوتا ہے۔ ایسے میں صدقۃ الفطر کے لئے گیہوں کی قیمت اداء کریں، آٹے کی قیمت گیہوں سے کم ہو تو آٹا یا اس کی قیمت دینے سے صدقۃ الفطر اداء نہ ہوگا۔ (أحسن الفتاویٰ : ۳۸۴/۴)

صدقۃ فطر کا مصرف کون؟

صدقۃ الفطر کا مصرف ہر وہ شخص ہے جو مصرف زکوٰۃ ہے۔ (رد المحتار : ۳۶۹/۲)

یعنی جس کی ملک میں سونا، چاندی، مالی تجارت، نقدی اور زائد از ضرورت اشیاء میں سے کوئی چیز نہ ہو یا ہو لیکن بقدر نصاب (52۵ تولہ چاندی کی قیمت) سے کم ہو۔

”و صدقة الفطر كالزكاة في المصارف .“ (شامیہ : ۳۶۹/۲)

امام کو زکوٰۃ و صدقۃ فطر دینا

امام کو زکوٰۃ و صدقۃ فطر دینا دو شرطوں سے جائز ہے:

- ۱۔ امام مستحق زکوٰۃ ہو۔
 - ۲۔ لوگ یہ رقم اسے امامت یا قرآن سنانے کی اجرت کے طور پر نہیں بلکہ اداء زکوٰۃ و صدقۃ فطر کے طور پر دیتے ہوں۔
- اگر امام مستحق زکوٰۃ نہیں، یا یہ رقم اسے اجرت کے طور پر دی جاتی ہے تو امام کو دینا اور اس کے لئے لینا جائز نہیں، لوگوں کی زکوٰۃ و صدقۃ فطر بھی اداء نہیں ہوگا۔

فی الشامیة : ”لو دفع الى من قضی علیه بنفقته من أنه لا یجزیه عن الزكاة ان احتسبه من النفقة وان

احتسبه من الزكاة یجزیه .“ (۳۵۶/۲)

صدقۃ فطر اور جہادی تنظیمیں:

صدقۃ فطر کا مصرف وہی ہے جو زکوٰۃ کا مصرف ہے، یعنی مساکین، لہذا جو مدارس اور جہادی تنظیمیں مستند علماء کی زیر نگرانی کام کر رہی ہیں اور زکوٰۃ و صدقۃ فطر کو صحیح مصرف میں خرچ کرنے کا اہتمام کرتی ہیں، انہیں زکوٰۃ و صدقۃ فطر دیا جاسکتا ہے، بلکہ مدارس کے طلبہ اور مجاہدین کو دینے میں دین کی حفاظت و اشاعت کا اجر بھی ملے گا۔

”التصدق على الفقير العالم أفضل من التصديق على الجاهل ، كذا في الزاهدی .“ (ہندیہ : ۱۲۸۷/۱)

صدقۃ الفطر ایک مرتبہ واجب ہونے کے بعد ساقط نہیں ہوتا:

عید کے دن صبح صادق نکلنے وقت صاحب نصاب ہو تو اگرچہ بعد میں یہ فقیر ہو جائے یا وہ مال و نصاب ہلاک ہو جائے جس کی بنیاد پر اس پر صدقۃ الفطر لازم تھا تو صدقۃ فطر ساقط نہیں ہوگا، بلکہ اس کے ذمہ باقی ہے، جب بھی قدرت حاصل ہو دینا لازم ہے۔

فی الدر : ” فلا تسقط الفطرة و كذا الحج بهلاك المال بعد الوجوب . “ (۳۶۱/۲)

سونے چاندی کے سوا دوسرے زیور سے صدقۃ الفطر کا حکم :

جب عورت کی ملکیت میں سونے چاندی کا زیور یا جہیز کا وہ سامان جو گھر کی بنیادی ضرورت نہیں، محض زیب و زینت کے لئے ہوتا ہے بقدر نصاب ہو تو اس پر صدقۃ الفطر واجب ہے۔

البتہ سونے، چاندی کے سوا وہ زیور جو زینت کے لئے استعمال ہوتے ہوں مثلاً ہیرے، جواہرات وغیرہ تو اس میں دو قول ہیں، احتیاط اسی میں ہے کہ اگر ان کی وجہ سے نصاب مکمل ہو صدقۃ الفطر اداء کیا جائے۔

”سئل الحسن بن علی عن لها جو اھرو لآلی تلبسھا فی الأعیاد و تتزین بها للزوج و لیست للتجارة هل

علیھا صدقة الفطر ؟ قال نعم اذا بلغت نصابا و سئل عنها عمر الحافظ فقال لا یجب علیھا شی . “ (شامیہ :

(۳۴۸/۲)

صدقۃ الفطر کس کو دینا افضل ہے؟

جہاں صدقۃ الفطر دینے والا موجود ہو اس جگہ کے فقراء کو دینا افضل ہے، اگرچہ جس کی طرف سے دے رہا ہو مثلاً نابالغ اولاد وغیرہ وہ دوسری جگہ ہوں۔

فی الشامیہ : ” قلت : لكن فی التتار خانیة : یؤدی عنھم حیث ہو ، وعلیہ الفتویٰ وھو قول محمد ،

ومثله قول أبی حنیفة ، وھو الصحیح . “ (۳۵۶/۲)

ماہنامہ اہلحق کو مضمون بھیجنے والے حضرات نوٹ فرمائیں

☆ اہلحق کا اگلا شمارہ رمضان کے مہینے کے مناسبت سے ہوگا لہذا مضمون نگار رمضان کے حوالے سے اپنے مضامین ارسال فرمائیں۔

☆ آپ کا مضمون ادارے کو ہر اسلامی ماہ کی ۲۰ تاریخ تک موصول ہو جانا چاہئے۔

☆ ادارے کے پاس پورا ماہ ہی کوئی نہ کوئی کام ہوتا ہے اسلئے براہ کرم اپنے مضامین کی پروف ریڈنگ خود کر لیا کریں ورنہ اشاعت میں تاخیر ہو سکتی ہے۔

اپنے مضامین مندرجہ ذیل ای میل آئی ڈیز پر ارسال فرمائیں

mahnama@ahlehaq.com

kalahazrat@gmail.com